

કૃતિ ૧૨ મી.

કુલ પ્રત ૨૭૦૦

પ્રાથમિકશાળાના ધોરણ ત્રીજા મટે.

ગુજરાત પ્રાંતની ભૂગોળવિદ્યા.

૮૫૭૭

પ્રેમચંદ કરમચંદ શાહ.

અનુક્રમણિકા.

વિષય.	પૃષ્ઠ
ગુજરાત પ્રાંતનું સામાન્ય વર્ણન.	૩
કાઠિયાવાડ એજન્સિ.	૧૮
પાલણપુર એજન્સિ.	૩૪
મહીકાંઠા એજન્સિ.	૩૪
રેવાકાંઠા એજન્સિ.	૩૬
પંચમહાલ એજન્સિ.	૩૬
સુરત એજન્સિ.	૩૭
ઝાવકવાડનો મુલક.	૩૭
અંબાત સંસ્થાન.	૪૦
અમદાવાદ જિલ્લો.	૪૧
ખેડા જિલ્લો.	૪૨
પંચમહાલ જિલ્લો.	૪૩
ભરૂચ જિલ્લો.	૪૪
સુરત જિલ્લો.	૪૪
વ્યાખ્યાઓ.	૪૫
પરંપરા સંસ્થા.	૪૭

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૫૫૭૭ વર્ગીક

પુસ્તકનું નામ ગુજરાત પ્રાંતની ભૂગોળ પિટી

વિષય મ ૪૫૩: ૮૪૪:૨:૨૩૪૮-

(ગોંડળ સંસ્થાનની શાળામાટે ટેકસ્ટ બુક.)

ગુજરાત પ્રાંતની ભૂગોળવિદ્યા.

પ્રાથમિક શાળાના ધોરણ ત્રીજા માટે.

લેખક તથા પ્રકાશક

પ્રેમચંદ કરમચંદ શાહ.

માળા ઉપયુક્તિ એજ્યુકેશનલ ઇન્સ્પેક્ટર, ગોંડળ સ્ટેટ.
કપડવંજ (જિલ્લો ખેડા).

આવૃત્તિ ૧૧ મી. પ્રત ૪૦૦૦. (કુલ પ્રત ૨૭,૦૦૦).
સંવત્ ૧૯૭૭. સને ૧૯૨૧.

ધી સૂર્યપ્રકાશ પ્રિ. પ્રેસમાં મૂળચંદભાઈ ત્રીકમલાલે છાપી.
કાળુપુર ટંકશાળ—અમદાવાદ.

આ પુસ્તક સન ૧૮૬૭ ના ૨૫ મા એક્ટ મુજબ રજિસ્ટર
કરાવી કર્તાએ સર્વ હક સ્વાધીન રાખ્યા છે.

દ્વિતીય દોઢ આનો.

પ્રસ્તાવના.

પ્રાથમિક શાળાના ત્રીજા ધોરણમાં જિલ્લા અથવા એજન્સિની ભૂતળ અને રાજકીય ભૂગોળ, ઉદ્યોગો, રથજો વચ્ચેનાં વ્યવહારનાં સાધનો, વગેરે સાથે ગુજરાતની સામાન્ય ભૂગોળ શિખવવાની છે. આને માટે જિલ્લાની નિશાજોમાં ચલાવવા સારૂ સરકારે ભૂગોળ રચાવી છે, કાઢ્યાવાડ એજન્સિની નિશાજો માટે એવું પુસ્તક ન હોવાથી ગોડળ સ્ટેટના એજ્યુકેશનલ ઇન્સ્પેક્ટર મે. સુતરીઆ સહાયની ઇચ્છાથી આ નાનકડું પુસ્તક તૈયાર કરવામાં આવ્યું છે.

આ ધોરણમાં નકશાના સ્ટેલ (માપના પ્રમાણ) થી નકશામાં અંતર માપતાં શિખવવું.

પુસ્તકને અંતે વ્યાખ્યાઓ આપી છે, તે પારિભાષિક શબ્દો શિક્ષણમાં જ્યાં જ્યાં આવે ત્યાં ત્યાં પ્રત્યક્ષ અવલોકનથી તથા માટીના કે પીળા નમૂનાથી શિખવવા, અને પછી નકશામાં બતાવવા. નકશામાં ભૂતળરચના બતાવેલી હોય, તે પરથી દેશના ઉંચાણનીચાણના દેખાવ તથા તેનાં સામાન્ય લક્ષણો વિષે અનુમાન કરવાનો છાકરોને મહાવરો કરાવવો.

આળોકોને પુસ્તકની કિંમતને જોળે આજો થાય તે પર નજર રાખી કિંમત કરાવેલી છે.

ગુજરાત પ્રાંતની ભૂગોળવિધા.

છોકરાં તમે બીજા ધોરણમાં ગોંડળ સંસ્થાનની ભૂગોળ શીખી ગયાં, તેની સાથે એ પણ શીખ્યા કે દેશી રાજ્યોના તાબામાં જે મુલક હોય છે તે સંસ્થાન કહેવાય છે, ગોંડળ સંસ્થાનની આસપાસ બીજાં ઘણાં સંસ્થાન આવેલાં છે. તે સંસ્થાનોના સમૂહને એજન્સિ કહે છે. આપણે કાઠિયાવાડ એજન્સિમાં રહીએ છીએ. એજન્સિઓ પોલિટિકલ એજન્ટની દેખરેખ નીચે હોય છે. કાઠિયાવાડ એજન્સિના ઉપરી એજન્ટ દુ ધ ગવર્નર સાહેબ કહેવાય છે, તે રાજકોટમાં રહે છે. તેમના ઉપરી મુખ્યમંત્રી નામદાર ગવર્નર સાહેબ છે. કાઠિયાવાડની પૂર્વમાં અમદાવાદ જિલ્લો છે. અંગ્રેજ સરકારના ખાલસા મુલકના મોટા ભાગને જિલ્લો કહે છે. કાઠિયાવાડ વગેરે કેટલીક એજન્સિઓ, અમદાવાદ વગેરે કેટલાક જિલ્લા, અને ગાયકવાડનો મુલક તથા ખંભાત સંસ્થાન મળી ગુજરાત પ્રાંત થાય છે. એની આસપાસ કયો કયો મુલક આવેલો છે, તે હવે આપણે તપાસીએ.

સીમા—ઉત્તરે રજપુતાના, વાયવ્યકોણમાં કચ્છનું રણ અને કચ્છનો અખાત, પશ્ચિમે અરબી સમુદ્ર, દક્ષિણે અરબી સમુદ્ર અને મહારાષ્ટ્ર, અને પૂર્વે ખાતદેશ ને માળવા છે.

વિસ્તાર—આપણી કાઠિયાવાડ એજન્સિ સાથે ગુજરાત પ્રાંત સરખાવીએ તો માલમ પડશે કે ગુજરાત પ્રાંત તેનાથી લગભગ ત્રણ ગણો મોટો છે. અંગ્રેજ સરકારનો ખાલસા મુલક કાઠિયાવાડ એજન્સિથી લગભગ અર્ધો છે.

કુદરતી વિભાગ—કુદરતી રચનાને આધારે ગુજરાતના મુખ્ય ત્રણ ભાગ પાડી શકાય. (૧). પશ્ચિમ ગુજરાત અથવા કાઠિયાવાડ, (૨). ઉત્તર ગુજરાત અથવા મહીનદીની ઉત્તરનો ભાગ, (૩). મધ્ય ગુજરાત અથવા મહી અને નર્મદા નદી વચ્ચેનો પ્રદેશ. (૪). દક્ષિણ ગુજરાત અથવા નર્મદા નદીની દક્ષિણનો પ્રદેશ.

રાજકીય વિભાગ—ગુજરાતના ૧૩ ભાગ છે. તેમાં ૬ એજન્સિઓ, ૨ સંસ્થાન, અને ૫ જિલ્લા છે.

ભાગ.

મુખ્ય શહેર.

૧. કાઠિયાવાડ એજન્સિ.
૨. પાલણપુર એજન્સિ.
૩. મહીકાંઠા એજન્સિ.
૪. રેવાકાંઠા એજન્સિ.
૫. પંચમહાલ એજન્સિ.
૬. સુરત એજન્સિ.
૭. ગાયકવાડનો મુલક.
૮. ખંભાત સંસ્થાન.
૯. અમદાવાદ જિલ્લો.
૧૦. ખેડા જિલ્લો.
૧૧. પંચમહાલ જિલ્લો.
૧૨. ભરૂચ જિલ્લો.
૧૩. સુરત જિલ્લો.

- રાજકોટ.
પાલણપુર અને ડીસા.
સાદરા અને ઇડર.
નાંદોદ, ખારીઆ, લુણાવાડા.
નારકોટ.
વાંસદા, ધરમપુર, સચીન.
વડોદરા.
ખંભાત.
અમદાવાદ.
ખેડા.
ગોધરા.
ભરૂચ.
સુરત.

કુહરતી રચના:—કાઠિયાવાડની ત્રણ દિશાએ દરીઓ આવેતો છે, તે પૂર્વમાં જે જમીન છે તે ખારવાળી અને વનસ્પતિ વિનાની છે, તેથી ત્યાં આગળ દરીઓ હશે એમ અનુમાન થાય છે; માટે કાઠિયાવાડ આગળ ખેટ હોવો જોઈએ. હાલ ત્રણ બાજુએ દરીઓ હઈ દ્વીપકલ્પ કહેવાય. કાઠિયાવાડના મધ્ય ભાગમાં ચોટીસો, ખડો, ગીરનાર, ગીર, શેત્રુંજો, વગેરે કુંગરા આવેલા છે, તેમાંથી નદીઓ નીકળી ચારે તરફ સમુદ્રમાં જાય છે; તેમાં ઉત્તરમાં મચ્છુ નદી કચ્છના રણને, વાયવ્યમાં આણ નદી કચ્છના અખાતને, પશ્ચિમમાં ભાદર નદી અરબી સમુદ્રને, દક્ષિણમાં શીંગવડો નદી અરબી સમુદ્રને, અને પૂર્વમાં શેત્રુંજી નદી ખંભાતના અખાતને જાય છે. આ નદીઓનો પ્રદેશ ફળદ્રૂપ છે. કાઠિયાવાડની પૂર્વનો ભાગ ભાતને નામે ઓળખાય છે, તેમાં વહેનારી નદીઓનું પાણી ચોખા-સામાં ફેલાઈ જઈ જમીન રસાળ કરે છે, આ જમીન કાંપાળ છે. તેમાં ધઉં, ચણા ને કપાસની પેદાશ સારી થાય છે.

ઉત્તર ગુજરાતમાં આણ ને આરામુરના કુંગરા આવેલા છે, તેમાંથી ખનાસ, સરસ્વતી, આખરમતી, વાત્રક વગેરે નદીઓ નીકળી નૈઋત્ય ભણી વહે છે. આ ભાગ ફળદ્રૂપ છે. ભેડા જિલ્લામાં નડીઆદની આસપાસનો મુલક જે અરેતરને નામે ઓળખાય છે, તે ધણેજ ફળદ્રૂપ છે. ઉત્તર ગુજરાતનો જે ભાગ રણને લગતો આવેતો છે તેને થેળ કહે છે, તેમાં ખેતીની પેદાશ ઓછી થાય છે, કડી મેસાણાને લગતો પ્રદેશ વહીઆર કહેવાય છે, ત્યાંના બળદ વખણાય છે. વહીઆરની ઉત્તરનો ભાગ તે ચુંવાળ. તેમાં કાળી લોઢા ધણી રહે છે, તે ચુંવાળિયા કાળી કહેવાય છે, પહેલાં તે હુંદકાટ બહુ કરતા,

મધ્ય ગુજરાતમાં પૂર્વ તરફ અંપાનેર અને રાજપીપળાના કુંગરા આવેલા છે, તેમાં ઈમારતી લાકડું પુષ્કળ થાય છે; ખેતી ઝાઝી છે. આ ભાગને મેવાસ કહે છે. મહી અને નર્મદા નદીના ઢાળના પ્રદેશમાં સારી પેદાશ થાય છે. રહી અને ઢાઢરની વચ્ચેનો ભાગ વાકળ, અને ઢાઢર ને નર્મદા નદીની વચ્ચેનો ભાગ દાનમ કહેવાય છે.

દક્ષિણ ગુજરાતમાં તાપી વગેરે ધણી નદીઓ આવેલી છે, તે પશ્ચિમ ભણી વહી સમુદ્રને મળે છે. આ નદીઓનો મૂળ તરફનો ભાગ પહાડી હર્ડ ત્યાં પેદાશ કમતી છે, પણ ચગાના સપાટ વિશાળ પ્રદેશમાં પેદાશ ધણી સારી થાય છે.

પહાડો:—ગુજરાતમાં મોટા પહાડો નથી પણ નાના કુંગરા છે. ચોટીલો, ખર્ડા (એમાં આલેચ ને ઝોસમના કુંગરા છે), ગીરનાર, ગીર અને શેત્રુંજી એ કાઠિયાવાડમાં છે; આમુ ને આરામુર (મહીકામાં), પાવાગઢ (પંચમહાલમાં), રાજપીપળા (રેવા-કામાં), અને પારનેરા (સુરત જિલ્લામાં) છે.

નદીઓ:—(૧). ખનાસ:—એ શિરોઈના કુંગરમાંથી નીકળી કચ્છના રણને મળે છે.

(૨). સરસ્વતી:—એ શિરોઈના કુંગરમાંથી નીકળી કચ્છના રણને મળે છે, તેના ઉપર સિદ્ધપુર શહેર છે. આ નદીનો થોડો ભાગ પૂર્વમાં વહે છે, તેને હિંદુ લોકો પવિત્ર માની ત્યાં શ્રાદ્ધ સરાવે છે.

(૩). કલ્હકું:—એ ચોટીલાના કુંગરમાંથી નીકળી કચ્છના રણને મળે છે, તેના પર ધ્રાંગધ્રા શહેર છે.

(૪). બાલકુ:—એ ચોટીલાના ડુંગરમાંથી નીકળી કચ્છના રણને મળે છે, તેના પર ટીકર.

(૫). મચ્છુ:—એ ચોટીલાના ડુંગરમાંથી નીકળી કચ્છના રણને મળે છે, તેના પર વાંકાનેર, મોરખી ને માળીઆ.

(૬). આણ:—એ ચોટીલાના ડુંગરમાંથી નીકળી કચ્છના અખાતને મળે છે, તેના પર રાજકોટ ને આળંભા.

(૭). ઉંડ:—એ બર્ડાના ડુંગરમાંથી નીકળી કચ્છના અખાતને મળે છે, તેના પર જોડીઆ.

(૮). ભાદર:—એ ચોટીલાના ડુંગરમાંથી નીકળી અરબી સમુદ્રને મળે છે, તેના પર જસદણ, જેતપુર, ગણેદ, ને નવીબંદર.

(૯). હીરણ:—એ ગીર પર્વતમાંથી નીકળી અરબી સમુદ્રને મળે છે. તેની સાથે કપીલ ને સરસ્વતી નદીનો સંગમ થાય છે. તે સ્થળ પવિત્ર ત્રિવેણી કહેવાય છે. ત્રિવેણીને કાંઠે પ્રભાસપાટણ છે, સાં હિંદુ લોકો શ્રાદ્ધ સરાવે છે. ત્રિવેણીને કાંઠે જુનો પીપળો છે, તે નીચે શ્રીકૃષ્ણ ભગવાને દેહ છોડ્યો હતો, માટે તેને દેહોત્સર્ગ કહે છે.

(૧૦). શીંગવડા:—એ ગીર પર્વતમાંથી નીકળી અરબી સમુદ્રને મળે છે, તેના પર કોડીનાર.

(૧૧). ધાંતરવાડી—એ ગીર પર્વતમાંથી નીકળી અરબી સમુદ્રને મળે છે, તેના ઉપર રાણલા.

(૧૨). માલકુ:—એ રત્નજાના ડુંગરમાંથી નીકળી અખાતના અખાતને મળે છે, તેના પર મકુવા.

(૧૩). બગડા:—એ રત્નજાના ડુંગરમાંથી નીકળી અખાતના

અખાતને મળે છે, તેના પર ડઠા.

(૧૪). શેત્રુંજી:—એ ગીર પર્વતમાંથી નીકળી ખંભાતના અખાતને મળે છે, તેના પર ધારી, પાલીતાણા ને તળાજ.

(૧૫). શુકલાદર:—એ ચોટીલાના ડુંગરમાંથી નીકળી ખંભાતના અખાતને મળે છે, તેના પર રાણપુર ને નગનેશ.

(૧૬). સાબરમતી:—એ અરવલ્લીના ડુંગરમાંથી નીકળી ખંભાતના અખાતને મળે છે, તેના પર સાદરા ને અમદાવાદ.

(૧૭). વાત્રક:—એ ડુંગરપુર પાસેથી નીકળી સાબરમતી નદીને મળે છે, તેના પર આત્રસુખા, મહેમદાવાદ ને ખેડા.

(૧૮). મહી:—એ માળવાના ડુંગરમાંથી નીકળી ખંભાતના અખાતને મળે છે, તેના પર ખંભાત.

(૧૯). ઠાઠર:—એ રેવાકાંઠાના ડુંગરમાંથી નીકળી ખંભાતના અખાતને મળે છે, તેના પર ટંકારીઆ.

(૨૦). નર્મદા:—એ સાતપુડા પર્વતમાંથી નીકળી ખંભાતના અખાતને મળે છે, તેના પર ચાણોદ, કર્નાળી, શુકલતીર્થ, ને ભરૂચ. નર્મદાનું બીજું નામ રેવા છે. હિંદુ લોકો તેને પવિત્ર માને છે. એમાંથી શંકરના બાણુ જડે છે.

(૨૧). તાપી:—એ સાતપુડા પર્વતમાંથી નીકળી અરબી સમુદ્રને મળે છે, તેના પર માંડવી, ધુરાનપુર, રોદર, ને સુરત.

(૨૨). વઢવાણનો લોગાવો:—એ ચોટીલાના ડુંગરમાંથી નીકળી નળ સરોવરને મળે છે, તેના પર ચોટીલા, મૂળી, ને વઢવાણ.

(૨૩). લીંબડીના લોગાવો:—એ ચોટીલાના ડુંગરમાંથી નીકળી નળ સરોવરને મળે છે, તેના પર લીંબડી,

નહેરો:—ગુજરાત પ્રાંતમાં મોટી નહેરો નથી. હાથમતી તથા ખારી નદીની નાની નહેરો છે, તે વડે ખેતરોને પાણી આપવામાં આવે છે. કેટલેક ઠેકાણે મોટા તળાવો બાંધી તેમાંથી નહેરો વાટે ખેતરોને પાણી આપવામાં આવે છે. ગોંડળ સંસ્થાનમાં આવાં બે તળાવ છે. ગોંડળ પાસે વેરીનું ને બીજું પાનેલીનું. નહેરો દુકાળના વખતમાં ધણી લાભકારી છે.

રણુ:—કચ્છનું. એમાં રેતી હોય છે, વનસ્પતિ થતી નથી. એમાં મુસાફરી ઉંટ પર થઈ શકે છે. આ રણુની બંદર ચોસામાં પાણી બરપૂર હોય છે. અસલ એ સમુદ્રનો ફરિ કે સરોવર હશે.

સમુદ્ર:—અરબી.

ખંભાત:—કચ્છ ને ખંભાતનો.

ખંદર:—વવાણીઆ, બેડીઆ, બેડી, સત્રાયા, દારકા, પોરબંદર, નવીબંદર, સીસ, માંગરોળ, વેરાવળ, દીવ, જાફરાબાદ, મહુવા, ઘોઘા, જાવનગર, ઘોલેરા, ખંભાત, ભરૂચ, સુરત ને વત્રસાડ.

ગુજરાતનો કિનારો વાંકાચુંકા ન હોતાં સીધો હોવાથી ખારે માસ મહીસામત વહાણો રહી શકે તેવાં ખંદર તેને કાઠે નથી.

ભૂશિર:—જમતપોઈટ (દારકા પાસે), દીવ.

બેટ:—શંખોદાર અથવા બેટ, દીવ, શીઆળ અને પીરમ.

દ્વીપકલ્પ:—કાડિયાવાડ.

આખોડવા:—ગુજરાતમાં ચોમાસામાં નૈઋત્ય ખુણાનો બેજવાળો પવન વાદળો ધસડી લાવી વરસાદ વરસાવે છે. તેમાં ટાફ, તાપ, અને વરસાદ દરેક ઋતુમાં બેઠાએ તે પ્રમાણમાં પડે છે, પણ તેના ઉત્તર ભાગમાં પાસે રણ હોવાથી અને ફરીઓ છેડે હોવાથી ત્યાંની હવા સૂકી છે.

વનસ્પતિ:—કુંગરાળ ભાગમાં વનસ્પતિ ઘણી થાય છે. કાઠિયાવાડના ગીરનારના કુંગરમાં, ગુજરાતના ઉત્તરના, પંચમહાલના ને રાજપીપળાના કુંગરોમાં સાગ, સીસમ, વાંસ, વગેરે ઇમારતી લાકડું ધણું થાય છે. આંબા, આમલી, લીમડા, મહુડા, રાયણ, પીપળા, વડ, વગેરે ઝાડ ગુજરાતમાં ઘણાં થાય છે.

જાનવર:—જંગલોમાં વાઘ, હીપડા, ચિત્તા, રીંછ, કુકર, સાંપર, હરણ, વગેરે જાનવરો જોવામાં આવે છે. ગીરનારના જંગલોમાં સિંહ છે. ગાય, બેંસ, બકરાં, ઘેટાં, વગેરે ગ્રામ્ય પશુ સર્વ ઠેકાણે જોવામાં આવે છે. કાઠિયાવાડી ઘોડા ને કઢી પ્રગણના બળદ વખણાય છે.

વસ્તી:—ગુજરાત પ્રાંતની વસ્તી કાઠિયાવાડની વસ્તીથી આશરે પોણાચાર ગણી છે. એટલે લગભગ ૬૨ લાખ માણસની છે. તેમાં દેશી રાજ્યોમાં ૪૪ લાખ, ગાયકવાડી રાજ્યમાં ૨૦ લાખ, અને ખાલસા મુલકમાં આશરે ૨૮ લાખ છે.

વસ્તીનો મુખ્ય ભાગ હિંદુ છે, તેથી ઉત્તરતા મુસલમાન છે. સુરત જિલ્લામાં થોડાઘણા પારસી છે, પંચમહાલ, મહીકાંડા. અને રવાકાંઠામાં બીજા, કોળી, નાયકા, વગેરે અનાર્ધ જાતની વસ્તી ઘણી છે; આ ઉપરાંત કેટલાક ખ્રિસ્તિ જોવામાં આવે છે.

ધર્મ:—હિંદુ લોકોમાં કેટલાક શૈવધર્મી છે તે શંકરને પૂજે છે, કેટલાક વૈષ્ણવ છે તે વિષ્ણુ ભક્ત છે, જૈન લોકો તીર્થંકરને માને છે. તેમાં બે ભેદ છે. શ્વેતાંબરી અને દિગંબરી. શ્વેતાંબરી પ્રતિમાને આગી ચઢાવે છે, દિગંબરી ચઢાવતા નથી.

મુસલમાન લોકો મહમદ પેગંબરને માને છે.

પારસી લોકો જરથોસ્ત પેગંબરને માને છે અને અગ્નિને પૂજે છે. બીલ, કાળી, વગેરે અનાથ લોકો મેલા દેવને માને છે. તેઓ ધણુંખરૂં ભૂત, પિશાચ, ખેતરપાળ, દેવી, કાકાબળિયા, વગેરેને પૂજે છે; વળી તેઓ હિંદુના કેટલાક દેવને પણ માને છે.

ખ્રિસ્તિ લોકો જીસસ ક્રીસ્ટને માને છે.

ભાષા:—ગુજરાત પ્રાંતના લોકની બોલી ગુજરાતી છે. કાઠિયાવાડના કિનારા પરના કેટલાક કચ્છી ભાષા બોલે છે, તે ગુજરાતી અને સિંધી ભાષાનું મિશ્રણ છે. આ ભાષા બોલવામાજ માત્ર વાપરે છે. કેટલાક મુસલમાન લોકો ઉર્દુ ભાષા બોલે છે.

લોકોનાં લક્ષણ:—કાઠિયાવાડી લોક શરીરે મજબૂત, તીખા, શોખીન, શાણ્ણ, અને બોલવામાં મીઠા છે. અમદાવાદી લોક ઉઘોગી, કસરતી સાથે કાઠીલા, વિવેકી ને પરગણુ છે. સુરતી લોક શોખીન, નાણુક, વિચિત્રણ અને સુંદર છે.

ધંધા:—લોકોનો મુખ્ય આધાર ખેતી પર છે, તેથી વસ્તીનો મોટો ભાગ ખેતી કરી ગુજરાત ચલાવે છે. પડાડી પ્રદેશ જ્યાં ખેતી કમતી થાય છે, ત્યાં દારૂચર લોકો દોર પાળી ઉછેરે છે; તેની પેદાશ પર ગુજરાત ચલાવે છે. બીજા મુખ્ય ધંધા કારીગરી, મજૂરી, વેપાર ને નોકરી છે. બંદરોમાં વસનાર કેટલાક લોકો ખજારીનો ધંધો કરે છે.

ખેતીની પેદાશમાં જુદી જુદી જાતનાં અનાજ, તેલ-બીયાં, ને રૂ છે.

ખનીજ પેદાશમાં કાઠિયાવાડમાં ઘણેખરે ઠેકાણે પથ્થર નીકળે છે, તેમાં પોરબંદરનો પથ્થર વખણાય છે. રાજપીપળામાં અકીકના પથ્થર નીકળે છે, તેને ખંભાતમાં પકરી તેનાં બટન, ઝેરીય વગેરે

ખનાવે છે. આરાસુરના ડુંગર પાસે દાંતાની ખાણમાંથી આરસ નીકળે છે. પંચમહાલમાં લોહું નીકળે છે. દરીઆના પાણીનું ધણે ઠંડાણે મીઠું પકવવામાં આવે છે, પાટડીના રણમાં ને ધ્રાંગધ્રાના કુડામાં, કૂવાના પાણીમાંથી વરાગડું મીઠું પકવે છે.

હુન્નરી પેદાશમાં સુતરાઉ, રેશમી ને કસબી વણાટ મુખ્ય છે. અમદાવાદમાં સુતરાઉ કાપડ વણવાની ૫૦ કરતાં વધારે મિસો છે. આ સિવાય સોનારૂપાની કારીગરીઓ, તાંબા પીતળનાં વાસણ, કાચ, સાણુ, માટીનાં વાસણ વગેરે ધણાક હુન્નરો કેટલાંક શહેરોમાં છે.

વેપારના માર્ગો:—અગાઉ ન્યારે આગગાડી નહોતી લાદે ગુજરાતનો વેપાર પગરસ્તે ગાડાં અને પોઠોથી ચાલતો, તેથી ધણી અમલક પડતી, વળી તે માલ ચોરાવાનો ભય પણ હતો. હાલ અંગ્રેજ સરકારનું રાજ્ય થવાથી તે ભય મટી ગયો છે. તે સાથે આગગાડી, આગખોટ, અને કાચીપાકી પગરસ્તાની સડકો થવાથી વેપાર ચક્ષાવવાની ધણી સુગમતા થઇ છે. હાલમાં ચાર રસ્તે ગુજરાતનો વેપાર ચાલે છે. ૧. આગગાડીથી, ૨. વહાણ કે આગખોટથી, ૩ ગાડીથી, ૪. પોઠોથી.

ગુજરાતમાં બાંમળે, બરોડા ઍન્ડ સેન્ટ્રલ ઇન્ડિયા રેલવે; રજપુતાના માળવા રેલવે; બાવનગર, જોડલ-પોરબંદર, જુનાગઢ, જોતલ-સર-રાજકોટ, જામનગર અને મોરબી રેલવે; અને તે સિવાય તેની નાની મોટી શાખા રેલવે થવાથી લાખો રૂપિયાનો માલ દેશવર મોકલાય છે, ને મંગાવાય છે.

બાંમળે, બરોડા ઍન્ડ સેન્ટ્રલ ઇન્ડિયા રેલવેનાં સ્ટેશનો:— વઢવાણ જંકશન, લખતર, વીરમગામ જંકશન, સાણંદ, અમદાવાદ

જાંઘણ, મહેમદાવાદ, નડીઆદ જાંઘણ, આણંદ જાંઘણ, વડોદરા જાંઘણ, મીયાંગામ જાંઘણ, બરુચ, અંકલેશ્વર, સુરત, સચીન, નવસારી, વલસાડ, વગેરે.

રજપુતાના માળવા રેલવેનાં સ્ટેશનો:—વીરમગામ જાંઘણ, મેસાણા, સિદ્ધપુર, પાલણપુર, વગેરે.

ગાધરા રેલવેનાં સ્ટેશનો:—આણંદ જાંઘણ, ડાકોર, દાસરા, ગાધરા, દાહોદ, વગેરે.

નિકાશ:—આપણા પ્રાંતમાંથી મિલોમાં બનતું સુતરાઉ કાપડ, બનાબ, રૂ, ગળી, તેલીબીઆં, આમડાં, વગેરે માલ પરદેશ જાય છે.

આવક:—આપણા પ્રાંતમાં સુતરાઉ, રેશમી, અને ઉનનું કાપડ, લોદાનો સામાન, કામલા, ખાંડ, ફેરાસીન, કાચ, દવા, વગેરે માલ પરદેશથી આવે છે.

રાજ્યતંત્ર:—ગુજરાત પ્રાંતના ઉપરી કમિશનર સાહેબ છે. તેમની કચેરી અમદાવાદમાં છે. જિલ્લાઓના કલેક્ટર સાહેબોના તે ઉપરી છે, તેમના કરાવ ઉપર તે સાહેબ અરજી સંભળે છે. આખા પ્રાંતના પોલિસખાતા પર દેખરેખ રાખવાનું કામ પણ તેમનુંજ છે.

હરેક જિલ્લાના ઉપરી કલેક્ટર સાહેબ છે. તે પોતાના જિલ્લાની વસુક્ષાત એકઠી કરે છે, ને ખર્ચ થાય તે આપે છે. તે લોકોપયોગી હરેક કામ પર દેખરેખ રાખે છે. તેઓ ફોજદારી અને મહેસુલ સંબંધી

૧ ગુજરાત પ્રાંતના કમિશનર સાહેબના તાબામાં યાજ્ઞા જિલ્લો પણ છે. ગુજરાત પ્રાંત ને યાજ્ઞા જિલ્લો મળી મુબઈ ઈલાકાનો ઉત્તર વિભાગ બનેલો છે.

કામનો ઇન્સાફ પથુ કરે છે, આ વખતે તેઓ માજિસ્ટ્રેટ સાહેબ કહેવાય છે.

કલેક્ટર સાહેબને મદદ કરવાને તેમના હાથ નીચે જે ત્રણ આસિસ્ટન્ટ કલેક્ટરો અને એક ડાયુટી કલેક્ટર હોય છે. તેઓ પોતાના તાબાના તાલુકાઓની ઉપજ તથા ફાજદારી કામની તપાસ રાખે છે.

તાલુકાના મુખ્ય અધિકારી મામલતદાર હોય છે. તેમને પણ કલેક્ટરની માફક માજિસ્ટ્રેટનો અખત્યાર હોય છે. તેમના કામ પર આસિસ્ટન્ટ કલેક્ટર દેખરેખ રાખે છે.

મામલતદારના તાબામાં ગામડાઓમાં તલાટી હોય છે. તે ગામડાની વસુલાત ઉધરાવે છે. તે ઉધરાવવામાં ગામનો મુખી તેને મદદ કરે છે. મુખી પોલિસ પટેલનું કામ પણ કરે છે.

પોલિસ પટેલના ઉપરી ફાજદાર તે તાલુકાના મુખ્ય ગામમાં રહે છે. તેઓ મામલતદારને ફાજદારી કામમાં મદદ કરે છે, ફાજદાર । ઉપરી પોલિસ સુપરિન્ટેન્ડેન્ટ તે જિલ્લાના મુખ્ય શહેરમાં રહે છે.

તાલુકાના લેણદેણ સંગ્રામી કામકાજ મુન્સફ નમે અધિકારી કરે છે, તેમને માથે જિલ્લાના જજ સાહેબ છે, તે તેમના ઠરાવ પર અરજ સાંભળે છે, વળી જજ સાહેબ ખૂન કરનારા, ધાડ પાડનારા, જુઠી સાક્ષી પૂરનારા, જુઠાં ખત લખનારા, તથા બીજા બારે ગુના કરનારાઓને મ.જિસ્ટ્રેટે ગોકલ્યા હોય, તેમનો ઇન્સાફ કરે છે.

પરચુરણ ખાતાં.

ફગવણી ખાતું:—આખા પ્રાંતની ફગવણી ઉપર એજ્યુકેશનલ ઇન્સ્પેક્ટર સાહેબ દેખરેખ રાખે છે, તેઓ ફગવણીના

સુધારા વધારા માટે ઉપાયો કરે છે. તેમના તાબામાં જિલ્લામાં ડેપુટી એન્જ્યુકેશનલ ઇન્સ્પેક્ટર છે, તે તેમને મદદ આપવાને આસિસ્ટન્ટ ડેપુટી એન્જ્યુકેશનલ ઇન્સ્પેક્ટર છે. થોડાં વર્ષ થયાં કાઠિયાવાડનાં મોટાં રાજ્યોને સરકારે ફળવણી ખાતું સોંપેલું છે, તેથી તેમણે તેમના રાજ્યમાં નિશાળોની તપાસ માટે જુદા જુદા અધિકારી નીમ્મલ છે.

જાહેર બાંધકામ ખાતું:—જાહેર રસ્તા, પૂલ, તળાવ, ધર્મ-શાળા, વગેરે સરકારી મકાનો બાંધવાને તથા સમારવાને આ ખાતું છે. આને માટે તાલુકામાં આવરશાયર હોય છે, જિલ્લામાં ઇંજનેર અને પ્રાંતમાં વડા ઇંજનેર સાહેબ હોય છે.

માપણી ખાતું:—જમીનની માપણી કરવાને આ ખાતું છે. જમીન માપનારને માપણીદાર કહે છે, અને તેના ઉપરીને સર્વે-સુપરિન્ટેન્ડેન્ટ કહે છે.

જંગલખાતું:—જંગલની દેખરેખ રાખવાને આ ખાતું છે.

વૈદકખાતું:—મોટા માણસની સારવાર કરવાને આ ખાતું છે. તેને માટે તાલુકાના હવાખાનામાં ડાક્ટર હોય છે, તેમના ઉપરી જિલ્લાના મોટા હવાખાનાના ડાક્ટર સાહેબ છે.

શીતળાખાતું:—નાનાં બાળકોને શીળા કાઢવાને આ ખાતું છે.

પોસ્ટખાતું:—કાગળો, બેંગી, તથા પૈસા એક ઠેકાણેથી બીજા ઠેકાણે પહોંચાડવાને આ ખાતું છે, વળી તે પૈસા બ્યાન્ડે પણ રાખે છે, દરેક મોટા મોટા ગામોમાં પોસ્ટ ઓફિસ છે, તેના ઉપરીને પોસ્ટ માસ્ટર કહે છે.

મ્યુનિસિપાલ ખાતું:—રસ્તા સાફ રાખવાનું, પાણી છંદાવવાનું, રાત્રે દીવા કરાવવાનું, લોકોની તંદુરસ્તી જાળવવાનું, અને પ્રજાને શરૂઆતની કેળવણી આપવાનું કામ મ્યુનિસિપાલિટીનું છે. ૪૦૦૦ કરતાં વધારે વસ્તીવાળાં ગામમાં મ્યુનિસિપાલિટી હોય છે. તે કામ લોકો તરફથી થોડા ને સરકાર તરફથી થોડા નિમાયલા સભાસદો કરે છે. આ ખાતા પર દેખરેખ મામલતદાર કે કલેક્ટર સાહેબની હોય છે.

લોકલખોડ ખાતું:—સરકાર જમીનપર કર લે છે, તે પર રૂપિયે એક આના મુજબ ખીજા પૈસા સર્થ લોકલખોડ નામનું ફંડ એકઠું કરે છે. તેમાંથી લોકોના સુખને માટે કેળવણી, રસ્તા, કૂવા, તળાવ વગેરે પાછળ પૈસા ખર્ચવામાં આવે છે. આનો વહીવટ લોકો તરફથી થોડા ને સરકાર તરફથી થોડા નિમાયલા સભાસદો કરે છે. તાલુકા લોકલખોડમાં મુખ્ય ભાગ મામલતદાર લે છે; અને જિલ્લા લોકલખોડમાં મુખ્ય ભાગ કલેક્ટર સાહેબ લે છે.

દેશી રાજ્યો.

ગાયકવાડી રાજ્ય—હિંદના નામદાર વાર્ધસરાય સાહેબની દેખરેખ નીચે છે. તેમની તરફથી વડોદરામાં રેસિડેન્ટ સાહેબ રહે છે.

કાઠિયાવાડ એજન્સિ મુંબઈના નામદાર ગવર્નર સાહેબની દેખરેખ નીચે છે, તેમની તરફથી એજન્ટ હુ ધ ગવર્નર સાહેબ રાજકોટમાં રહે છે. બાકીની એજન્સિઓ ગુજરાત પ્રાંતના કમિશનર સાહેબની દેખરેખ નીચે છે. પાલણપુર એજન્સિનો પોલિટિકલ એજન્ટ પાલણપુરમાં અને મહીકાંઠાનો પોલિટિકલ એજન્ટ સાદરામાં રહે છે.

નાની એજન્સિઓમાં પોલિટિકલ એજન્ટ જુદો ન રાખતાં પાસેના જિલ્લાના કલેક્ટરની દેખરેખ નીચે મુકાય છે અને તે, તે એજન્સિનો પોલિટિકલ એજન્ટ કહેવાય છે.

રેવાકાંઠા ને પંચમહાલ એજન્સિના પોલિટિકલ એજન્ટ પંચમહાલ જિલ્લાના કલેક્ટર સાહેબ છે, તે ગે.ધરામાં રહે છે. સુરત એજન્સિના પોલિટિકલ એજન્ટ સુરતના કલેક્ટર સાહેબ છે. ખંભાત સંસ્થાના પોલિટિકલ એજન્ટ ખેડાના કલેક્ટર સાહેબ છે.

પોલિટિકલ એજન્ટો દેશી રાજ્યોને સારી સલાહ આપે છે, અને તેઓ તેમના રાજ્યમાં સારો બંદોબસ્ત રાખે છે કે નહિ તેની દેખરેખ રાખે છે, વળી તેઓ રાજી રજવાડા પાસેથી ખંડણી વસુલ કરી ગાયકવાડ અગર જેને આપવાની હોય તેને પહોંચાડે છે. કોઈ રાજ્ય બાળકુંવર મૂકી મરી જાય તો તેનું રાજ્ય પોતાની દેખરેખ નીચે લઈ સુધારી આપે છે, કોઈ રાજ્ય દેવું મૂકી મરી ગયા હોય તો તે પતાવી દે છે.

ઇતિહાસ:—ગુજરાતમાં પ્રથમ રજપુત રાજ્યોનું રાજ્ય હતું. છેલ્લા રાજ કરજી વાઘેલા પાસેથી દિલ્હીના પાદશાહ અલાઉદ્દીન ખીલજીએ રાજ્ય જીતી લીધું, ત્યારથી ગુજરાતમાં દિલ્હીના પાદશાહોના સુબાઓ આવતા. દિલ્હીની પાદશાહી નખળી પડતાં ગુજરાતના સુબાઓ સ્વતંત્ર થઈ ગયા, ન્યારે દિલ્હીની ગાદીએ અકબર પાદશાહ થયો, ત્યારે તેણે ગુજરાત જિતી લઈ દિલ્હીની પાદશાહીમાં ભેળી દીધું. મોગલ રાજ્યની પડતીમાં મરાઠા જોરપર આબ્યા, આ વખતમાં ગુજરાતમાં ગાયકવાડી રાજ્ય સ્થપાયું. પેરવા ભરમદરે ગાયકવાડ પાસેથી ભાગ લીધો. પછી ત્યારે પેરવા રાજ્ય બંધાયું.

સરકારે લીધું, ત્યારે ગુજરાત અંગ્રેજ સરકારના હવાલામાં આવ્યું. અંગ્રેજ સરકારે ગાયકવાડ સાથે કરાર કરી કેટલાક મુલકનો અદલો-અદલો કરેલો છે. આ રીતે ગુજરાત પ્રાંત હાલની સ્થિતિએ આવેલ છે.

કાઠિયાવાડ.

આ મોટો દ્વીપકલ્પ છે. તેનું અસલ નામ સૌરાષ્ટ્ર (સોરઠ) હતું, પણ ન્યારથી આ પ્રાંતમાં કાઠી લોકોનું જોર વધ્યું, ત્યારથી કાઠિયાવાડ નામે ઓળખાય છે.

સીમા:—ઉત્તરે કચ્છનું રણ, વાયવ્ય ખુણામાં કચ્છનો અખાત, પશ્ચિમે અને દક્ષિણે અરબી સમુદ્ર, અને પૂર્વમાં ખંભાતનો અખાત અને અમદાવાદ જિલ્લો છે. *

વિસ્તાર:—પૂર્વ પશ્ચિમ લંબાઇ ૨૦૦ માઈલ, અને ઉત્તર દક્ષિણ પહોળાઇ ૧૭૫ માઈલ છે. ગાયકવાડી અને શીરંગી સંસ્થાન બાદ કરતાં એનું ક્ષેત્રફળ ૨૦,૫૫૦ ચોરસ માઈલ છે, એટલે ગોંડળ સંસ્થાનથી ૨૦ ગણું છે.

વસ્તી:—૨૫,૦૦,૦૦૦ માણસની છે, એટલે ગોંડળ સંસ્થાનની વસ્તી કરતાં ૧૫ ગણી છે.

પહોડા:—(૧). ચોટીલો—એ જાલાવાડ અને કાઠિયાવાડ પ્રાંતમાં આવેલો છે. આ ડુંગરની આસપાસના ભાગને પાંચાળ કહે છે, તેમાં ખેતી બહુ સારી થતી નથી, પણ ઘાસ બહુ નીપજે છે. પાંચાળના ઘોડા વખણાય છે.

(૨). ખર્ડી—એ હાલાર અને ખર્ડા પ્રાંતમાં છે, એમાં ઓસમ ને આલેચના ડુંગરો આવેલા છે. આ ડુંગરમાં વાંસની પેદાશ બહુ થાય છે. ઓસમના ડુંગર પર માત્રી માતાનું સ્થાનક છે, આલેચના

કુંગરમાં બિલેશ્વર મહાદેવની પ્રસિદ્ધ જગ્યા છે.

(૩). ગીરનાર:—આ પર્વત સોરઠમાં આવેલો છે, તે કાઠિયાવાડમાં સૌથી ઉંચો છે, એની ઉંચાઈ ૩૭૦૦ ફુટ છે. એના પર અંબાજી માતા, ગુરૂદત્તાત્રય અને ગોરખનાથ એ હિંદુઓનું, નેમનાથ એ જૈન લોકોનું, દાતાર એ મુસલમાન લોકોનું જત્રાનું ઠેકાણું છે. આ કુંગર પર સુગંધીદાર વનસ્પતિ ઘણી થાય છે.

(૪). ગીર:—આ પર્વત સોરઠમાં આવેલ છે. તેનું જંગલ ૩૦ માઇલ લાંબું ને ૧૦ માઇલ પહોળું છે, તેમાં ઘાસ પુષ્કળ થાય છે માટે રખારી લોકો ઘણા રહે છે. ગીરમાં ઇમારતી લાકડું, ઘી, મધ, અને મીણુની પેદાશ વિશેષ છે. હિંદુસ્તાનમાં સિંહ ફક્ત ગીરના જંગલમાં જોવામાં આવે છે; આ જંગલમાં તુળશીશ્યામ જત્રાનું ઠેકાણું છે, ત્યાં ઉના પાણીના કુંડ છે. પ્રાચીની જુની જગ્યા પણ આ કુંગરમાં છે.

(૫). શેત્રુંજી:—આ કુંગર ગોહલવાડમાં આવેલો છે. તેની ઉંચાઈ ૧૫૦૦ ફુટ છે. એના પર જૈન લોકોએ લાખો રૂપિયા ખર્ચી સુંદર દહેરા બંધાવેલાં છે. સૌથી શ્રેષ્ઠ આદિનાથ ભગવાનનું છે. હજારો શ્રાવક લોકો ત્યાં જત્રાએ આવે છે.

કચ્છના રણને મળનારી નદીઓ:—ફલકું, ખાંભણ, મચ્છુ.

કચ્છના અખાતને મળનારી નદીઓ:—ધોડાપ્રોઈ, આજી, ઉંડ, રંગમતી, રામાંવતી અને ઘી.

અરબી સમુદ્રને મળનારી નદીઓ:—ભાદર, હીરણ, શીંગવડો, ધાંતરવાડી.

અંધાતના અખાતને મળનારી નદીઓ:—માલણ, ખગડ, શેત્રુંજી, કાળુભાર, મુકામદર.

નળ સરોવરને મળનારી નદીઓ:—લીમડીનો ભોગાવો, વઢવાણનો ભોગાવો.

રણુ:—કચ્છનું. સમુદ્ર:—અરબી. અખાત:—કચ્છનો ને અંભાતનો.

ખંદર:—વવાણીઆ, જોડીઆ, ખેડી, સલાયા, દારકા, પોરબંદર, નવીબંદર, સીલ, માંગરોળ, વેરાવળ, દીવ, જાફરાબાદ, મહુવા, ભાવનગર.

આ બંદરોનો વેપાર પ્રથમ વહાણુ રસ્તે ચાલતો, હાલમાં આગખોટો થવાથી વેપાર અને મુસાફરીની વધારે સુગમતા થઇ છે. મુંબઈથી નીકળેલી આગખોટ ભાવનગર, મહુવા, જાફરાબાદ, વેરાવળ, પોરબંદર, દારકા, માંડવી (કચ્છ) થઈ કરાંચી જાય છે. વળી આગખોટ અને રેલવે કંપનીઓ જોડાઈ જવાથી વેપારીઓને આગખોટ રસ્તેથી રેલવે મારફત માલ મંગાવવો સુગમ થઈ પડ્યો છે.

ભૂશિર:—જગતપોઈટ, દીવ.

ખેટ:—શંખોદ્ધાર અથવા ખેટ, દીવ, શીઆળ, પીરમ.

વઢવાણ જંકશનથી ભાવનગર સુધીનાં રેલવે સ્ટેશનો:—વઢવાણ જંકશન, વઢવાણ શહેર, લીંબડી, ચુડા, રાણપુર, ખોટાદ, ઘોળા જંકશન, સોનગઢ, શિહોર જંકશન, ભાવનગર.

ઘોળા જંકશનથી પોરબંદર સુધીનાં સ્ટેશનો:—ઘોળા જંકશન, લાઠી, ચિતળ, જેતપુર, જેતલસર જંકશન, ધોરાજી, સુપેડી, ઉપલેટા, ખાખીજળિયા, ભાયાવદર, પાનેલી, જામજોષપુર, રાણાવાવ અને પોરબંદર.

જામનગરથી વેરાવળ સુધીનાં સ્ટેશનો:—જામનગર, પડધરી, રાજકોટ જંકશન, રીખડા, ગોંડળ, વીરપુર, નવાગઢ, જેતલસર

જાંકશન, વડાળ, જુનાગઢ જાંકશન, શાહપુર જાંકશન, કેસોદ, હાટીના માળીયા, બેરાવળ.

વઢવાણ જાંકશનથી રાજકોટ મુઘીનાં સ્ટેશનો:—વઢવાણ જાંકશન, મૂળી, વાંકાનેર જાંકશન, રાજકોટ જાંકશન.

કાઠિયાવાડમાં નીપજ:—ખાજરી, જુવાર, ઘઉં, કઠોળ, તેલીખીઆં, શેરડી, અને રૂ.

ખનીજ પેદાશ:—પત્થર, મીઠું.

નિકાસ:—પોરબંદરી પત્થર, ઘી, રૂ, તેલીખીઆં, અનાજ.

કાઠિયાવાડમાં નાનાં મોટાં ૧૬૩ સંસ્થાન છે. અંગ્રેજ સરકારે તેમને લાયકાત પ્રમાણે હક્ક આપેલા છે, તેમાં બધાં મળી ૪૫૧૧ ગામ છે.

વર્ગવાર તાલુકા.

પહેલો વર્ગ.

સંસ્થાન.	રાજકર્તાની જાત.	રાજકર્તાના ઇલ્કાબ.
૧. જુનાગઢ.	ખાખી મુસલમાન.	નવાબ સાહેબ.
૨. જામનગર.	જાડેજા રજપુત.	જામ સાહેબ.
૩. ભાવનગર.	ગોહેલ રજપુત.	મહારાજા સાહેબ.
૪. પોરબંદર.	જેઠવા રજપુત.	રાણા સાહેબ.
૫. ધ્રાંગધ્રા.	ઝાલા રજપુત.	રાજ સાહેબ.
૬. મોરબી.	જાડેજા રજપુત.	ઠાકોર સાહેબ.
૭. ગોંડલ.	જાડેજા રજપુત.	ઠાકોર સાહેબ.
૮. ભરૂચ.	હુબ્બી મુસલમાન.	નવાબ સાહેબ.

ઉપલાં સંસ્થાનોને દીવાની તથા ફોજદારી કામમાં કુલ અખ-
ત્યાર છે.

બીજી વર્ગ.

૧. વાંકાનેર.	ઝાલા રજપુત.	રાજ સાહેબ.
૨. પાલીતાણા.	ગોહેલ રજપુત.	ઠાકોર સાહેબ.
૩. દ્રોણ.	ગડેગ રજપુત.	ઠાકોર સાહેબ.
૪. લીંબડી	ઝાલા રજપુત.	ઠાકોર સાહેબ.
૫. રાજકોટ.	ગડેગ રજપુત.	ઠાકોર સાહેબ.
૬. વઢવાણ.	ઝાલા રજપુત.	ઠાકોર સાહેબ.

ઉપલાં સંસ્થાનોને ફોજદારી કામમાં મોતની શિક્ષા માટે પોલિ-
ટિકલ એજન્ટની મંજૂરી માગવી પડે છે. અને દીવાની કામમાં
કુલ અખત્યાર છે.

ત્રીજી વર્ગ.

૧. વળા.	ગોહેલ રજપુત.	ઠાકોર સાહેબ.
૨. લખતર	ઝાલા રજપુત.	ઠાકોર સાહેબ.
૩. બાંટવા.	બાબી મુસલમાન.	બાબી સાહેબ.
૪. જસદણ.	ખાયર કાઠી.	તાલુકદાર સાહેબ.
૫. સાયલા.	ઝાલા રજપુત.	ઠાકોર સાહેબ.
૬. ચુડા.	ઝાલા રજપુત.	ઠાકોર સાહેબ.
૭. જેતપુર.*	વાળા કાઠી.	તાલુકદાર સાહેબ.

* કાઠીઓમાં લાઇએ ભાગ લેશેવાનો ખાસ હદ જેતપુરમાં ૧૫
તાલુકદારો થયા છે, હાલમાં સરકારે વડા કુંવરને સબ્ય આપવાનો
ખાસ કૌચ છે. જેતપુરમાં સૌથી મોટો ભાગ બાવાબાબાનો રૂપિયે
ત્રણ આના છે, તે વડીઓમાં રહે છે. લખમણવાળાનો બે આના

ઉપલાં સંસ્થાનોને ફોજદારી કામમાં સાત વર્ષ સુધીની સખ્ત કેદ અને રૂપિયા દશ હજાર સુધીનો દંડ, તથા દીવાની કામમાં ૨૦ હજાર રૂપિયા સુધીના દાવા ચૂકવવાનો અખત્યાર છે.

ચોથો વર્ગ.

૧. મૂળી.	પરમાર રજપૂત.	ઠકિાર સાહેબ.
૨. લાડી.	ગોહેલ રજપૂત.	ઠકિાર સાહેબ.
૩. બળાણા.	મલેક મુસલમાન.	મલેક સાહેબ.
૪. વીરપુર.	જડેજ રજપૂત.	ઠકિાર સાહેબ.
૫. ટાટડા સાંગાણી.	જડેજ રજપૂત.	ઠકિાર સાહેબ.
૬. માળીયા.	જડેજ રજપૂત.	ઠકિાર સાહેબ.
૭. પાટડી.	કણુબી.	દેગાઈ સાહેબ.

ઉપલાં સંસ્થાનોને ફોજદારી કામમાં ત્રણ વર્ષ સુધી સખ્ત કેદ, અને રૂપિયા પાંચ હજાર સુધીનો દંડ, તથા દીવાની કામમાં ૧૦ હજાર રૂપિયા સુધીના દાવા ચૂકવવાનો અખત્યાર છે.

પાંચમા વર્ગનાં સંસ્થાનોને ફોજદારી કામમાં બે વર્ષ સુધીની કેદ અને ૧ હજાર રૂપિયા સુધી દંડ કરવાનો, તથા દીવાની કામમાં રૂપિયા પાંચ હજાર સુધીના દાવા ચૂકવવાનો અખત્યાર છે.

છઠ્ઠા વર્ગનાં સંસ્થાનોને ફોજદારી કામમાં ત્રણ માસ સુધીની કેદ અને ૨૦૦ રૂપિયા સુધી દંડ કરવાનો, અને દીવાની કામમાં

ભાગ છે તે થાણાદેવળી રહે છે. આ બંને તાલુકાઓને ત્રીજા વર્ગનો અધિકાર છે. મુળવાળાને બે આના ભાગ છે તે પીઠડીઆમાં રહે છે, તેમને ચોથા વર્ગનો અધિકાર છે. નાલવાળાને ચોથા વર્ગનો અધિકાર છે, તે બીજામાં રહે છે.

રૂપિયા ૫૦૦ સુધીના દાવા ચૂકવવાનો અખત્યાર છે.

સાતમા વર્ગનાં સંસ્થાનોને ફાળદારી કામમાં ૧૫ દિવસ સુધીની કેદ અને દીવાની કામમાં ખિસકુલ અખત્યાર નથી.

કાઠિયાવાડ એજન્સિની દેખરેખ એજન્ટ દુ ધ વર્ગનર સાહેબ રાખે છે, તેમને મદદ કરવાને નીચેના ૪ પ્રાંતમાં અંકેક પોલિટિકલ એજન્ટ સાહેબ રહે છે.

૧. ઝાલાવાડ પ્રાંતમાં—સ્ટેશન વઢવાણ કેમ્પ.

૨. ગોહલવાડ પ્રાંતમાં—સ્ટેશન સોનગઢ.

૩. સોરઠ પ્રાંતમાં—સ્ટેશન જેતલસર.

૪. હાલાર પ્રાંતમાં—સ્ટેશન રાજકોટ.

આરે પ્રાંતમાં નીચે મુજબ સરકારી થાણાં છે.

ઝાલાવાડ પ્રાંતમાં:—વઢવાણ કેમ્પ, ચોટીલા, ભોઇકા, દસાડા, વીઠલગઢ અને પાળીઆદ.

ગોહલવાડ પ્રાંતમાં:—સોનગઢ, ચમારડી, ચોક,ડાકા,ને બાબરા.

સોરઠ પ્રાંતમાં:—જેતલસર, બગસરા, લાખાપાદર ને ડેડાણ.

હાલાર પ્રાંતમાં:—રાજકોટ, માળીઆ, ધાણ, ભોધીકા ને મૂળીલા.

અંગ્રેજ સરકારે રાજ્યના મંદોબરત માટે ૪ ભાગ કરેલા છે પણ રાજ્યકર્તાની જાત વગેરે પરથી તેના દશ ભાગ છે. ૧. ઝાલાવાડ, ૨. ગોહલવાડ, ૩. ઉડસરવૈયાવાડ, ૪. બાબરીઆવાડ, ૫. કાઠિયાવાડ, ૬. સોરઠ, ૭. બર્ડો, ૮. હાલાર, ૯. મચ્છુકાઠો, ૧૦. આખામંડળ. આ દશ ભાગ પૈકી ઝાલાવાડને ઝાલાવાડ પ્રાંતમાં; ગોહલવાડ અને ઉડસરવૈયાવાડને ગોહલવાડ પ્રાંતમાં; બાબરીઆવાડ, કાઠિયાવાડ અને

સોરઠને સોરઠ પ્રાંતમાં; અને હાલાર ને મચ્છુકાંકાને હાલાર પ્રાંતમાં સરકારે ગોઠવ્યા છે. આખામંડળ તો ગાયકવાડ સરકારના અમરેલી પ્રાંતમાં ગણાય છે.

ઝાલાવાડ પ્રાંત.

આ પ્રાંતમાં ઝાલા રજપુતોનું રાજ્ય હોવાથી તેનું નામ ઝાલાવાડ પાડેલું છે.

પર્વત:—ચોટીલો.

નદી:—શુકલાદર, લીંબડીનો ભોગાવો, વઢવાણનો ભોગાવો, ફક્કું, ખાંભણ, ને મચ્છુ.

રણ:—પાટડીનું. સરોવર.—નળ (આવળી પાસે).

શાખા રેલવે:—વઢવાણ જંકશનથી ધ્રાંગધ્રા જાય છે, ને વારમગામ જંકશનથી પાટડી થઈ ખારાધોડા જાય છે.

નીપજ:—ખાજરી, જુવાર, ઘઉં, કડોળ, કપાસ.

ખનીજ પેદાશ:—મીઠું ને પત્થર.

સંસ્થાન:—ધ્રાંગધ્રા, લીંબડી, વઢવાણ, વાંકાનેર, લખતર, સાયલા, ચુડા, ખજાણા, વગેરે.

જાણીતાં સ્થળો:—વઢવાણ કેમ્પમાં તાલુકદારી આસિયા સ્કૂલ તથા કાપડની મિલ છે. ધ્રાંગધ્રા, લીંબડી, વાંકાનેર ને વઢવાણમાં હાઈસ્કૂલ છે. ધ્રાંગધ્રા (વસ્તી ૧૪,૬૦૦) ના પત્થર, પાટડી ને કુડાનું વરાગકું મીઠું, લીંબડી (૧૧,૦૦૦) ને સાયલાની સુડીઓ, વઢવાણ (વસ્તી ૧૫,૫૦૦) નો પત્થર ને સાણ, થાનનાં માટીનાં વાસણ, ચુડાના લોઢાના દેશી કાંઠા, અને લાલનાં ઘઉં વખણાય છે. ખૂણીમાં સ્વામિનારાયણનું ધામ છે. સાયલામાં રામચંદ્રનું દેવળ

છે. તે ત્યાંના વાણીઆ લાલાબગતે બંધાવેલ છે, આથી સાયલા બગતનું ગામ કહેવાય છે. ઝીંકુવાડાના કિલ્લાની કારીગરી સરસ છે, તે સિદ્ધરાજના પ્રધાને બંધાવેલ છે.

વિશેષ હુકીકત:—ઝાલાવાડની ઉત્તરનો ભાગ જે કચ્છના રણને લગતો આવેલ છે, તેને રણકાંઠો કહે છે. તેમાં ઉનાળામાં ઘણી ગરમી પડે છે, ને પવનનાં તોફાન થઇ રેતી ઘણી ઉડે છે; ઝાલાવાડનો પૂર્વભાગ નળકાંઠો કહેવાય છે. તેમાં ખીર, થેગ, ને રાડાં થાય છે. ખીરની ગઠિા સૂકવી દળીને ગરીબ લોક તેના રોટલા કરી ખાય છે. થેગ મીઠી હોય છે, ફરાળમાં તેનો શીરો કરી ખાય છે; લીંબડી સંસ્થાનને લગતો ભાગ ભાલ કહેવાય છે; ચોટીલાની આસપાસનો ભાગ પાંચાળ કહેવાય છે.

ગોહેલવાડ પ્રાંત.

આ પ્રાંતમાં ગોહેલ રજપુતનું રાજ્ય હોવાથી આ પ્રાંતનું નામ ગોહેલવાડ પડ્યું છે.

પર્વત:—શેત્રુંજો. એના ઉપર શ્રાવક લોકોએ લાખો રૂપિયા ખર્ચી રૂપાળાં દહેરાં બાંધ્યાં છે.

નદી:—ધાંતરવાડી, માલણ, ખગડ, શેત્રુંજી, કાળુભાર ને ધેલો.

શાખા રેલવે:—શિહોરથી પાલીતાણા જાય છે, ને ઢસાથી કુંડલા જાય છે.

નીપજ:—ખાજરી, જુવાર, ધઉં, કપાસ, શેરડી, વગેરે.

સંસ્થાન:—ભાવનગર, પાલીતાણા, વળા, ભાડી, વગેરે.

અણુરિતાંસ્થળો:—ભાવનગર શહેર (વસ્તી ૬૦,૦૦૦) આખા કાઠિયાવાડમાં વેપારમાં સરસ ગણાય છે. તે ઇ. સ. ૧૭૪૨ માં ભાવસિંહજીએ વસાવ્યું હતું. તેમાં મહાવિદ્યાલય (આર્ટ્સ કોલેજ),

એક હાઈસ્કુલ, અને એક મિલ છે. મહુવામાં રમકડાં સારાં થાય છે. માલશુ નદીમાંથી નહેર આણી મહુવામાં બગીચો ઘણાં સારાં બનાવ્યો છે. તેમાં આંબા, નાળિયેરી, વગેરેનાં મળી ૪૦ હજારથી વધારે ઝાડ છે. શિહોર તાંબા પિત્તળનાં વાસણને માટે પ્રખ્યાત છે. આ શહેરમાં છીકણી સારી થાય છે. કુંડલા ઢોલીઆ ને લોદાના કાંટાને માટે પ્રખ્યાત છે. બોટાદમાં પટારા સારા થાય છે. રાણપુરા પાસે પીપાવાવમાં કાળી લકત પીપો થઈ ગયો છે. તળાજ પાસેના કુંગરમાં જુના વખતમાં એલસવાળાએ મોટી ગુફાઓ બંધાવેલી છે, એક ગુફામાં ખોડીઆર માતા છે. લીલીઆમાં ઘોળી શેરડી સારી થાય છે. ગઢડામાં સ્વામિનારાયણનું મોટું ધામ છે. ગોપનાથ હવા ખાવાની જગ્યા છે.

પાલીતાણા શેત્રુંજીના કુંગરને લીધે પ્રખ્યાત છે.

વળા પાસે વલ્લભીપુર શહેરનું ખંડેર છે.

વિશેષ હુકીકત:—લીલીઆની આસપાસનો ભાગ ખારાપાટને નામે ઓળખાય છે. તેમાં શેરડી, મરચાં ને કપાસની પેદાશ સારી થાય છે. શેત્રુંજી નદીની દક્ષિણેનો ભાગ વાળાક નામે ઓળખાય છે, તેમાં ફળદ્રુપ ઝાડ ને ધાસની પેદાશ ઘણી છે. વાળાકની ભેંસો વખણાય છે.

ઉંડસરવૈયાવાડ.

આ પ્રાંતની જમીન ઉંડી હોવાને લીધે તથા સરવૈયા રજપુતનું શાસ્ત્ર હોવાને લીધે ઉંડસરવૈયા નામ પડ્યું છે.

નદી:—બગડ.

નીપજ:—ખાજરી, જુવાર, ધઉ, કઠેળ ને કપાસ.

સંસ્થાન:—ડાકા, ગણધોળ, ચોક, વગેરે.

બાબરીઆવાડ.

આ પ્રાંતમાં બાબરીઆ કાકીનું રહેઠાણ હોવાથી બાબરીઆવાડ નામ પડ્યું છે.

નદી:—ધાંતરવાડી.

નીપજ:—બાબરી, ભુવાર, કઠોળ, ઘી, કપાસ.

નિકાસ:—જકરાખાદ બંદરેથી ઘી પરદેશ ઘણું જાય છે.

સંસ્થાન:—જકરાખાદ એ હબશીનું છે, ડેડાણ.

કાઠિયાવાડ.

આ પ્રાંતમાં કાકીઓનું રાજ્ય હોવાથી કાઠિયાવાડ નામ પડ્યું છે.

પર્વત:—ચાટીલો.

નદી:—ભાદર, શેત્રુંજે, શુકભાદર.

નીપજ:—બાબરી, ઘઉં, કઠોળ, કપાસ, દેશી ગોળ.

સંસ્થાન:—જસદણ, જેતપુર, ખીલખા, બગસરા, વસાવડ.

ગાયકવાડનાં ગામ:—અમરેલી અને ધારી.

જાણીતાં સ્થળ:—ખીલખાના ઢોલીઆ ને ધાબળા, અને ધારીનો ઘોડાનો સામાન અને તરવારનાં આન વખણાય છે. બગસરામાં દેશી રંગાટ ને વણાટ કામ સાઈ થાય છે. શગાળશા શેઠનાં જીર્ણ મકાન ખીલખામાં છે.

સોરઠ પ્રાંત.

કાઠિયાવાડ એજન્સિનું અસલ નામ સૌરાષ્ટ્ર (સોરઠ) હતું. આજે પણ જુનાગઢ, દીવ, અને કોડીનારનો મુલક સોરઠ નામથી ઓળખાય છે.

પર્વત:—ગીરનાર અને ગીર. ગીરનાર પર્વત પર હિંદુ અને

આવક લોકોનાં દહેરાં છે.

નદી:—ભાદર, ઓઝત, હીરણુ, શીંગવડો.

શાખા રેલવેની:—શાહપુર જંકશનથી ખાંટવા જાય છે, ને જુનાગઢથી ખીલખા થઈ વીસાવદર જાય છે.

નીપજ:—ખાજરી, કહોળ, શેરડી અને કપાસ.

સંસ્થાન:—જુનાગઢ, ખાંટવા, અમરાપુર, માંગરોળ.

ગાયકવાડી સંસ્થાન:—કોડીનાર.

ફીરંગી સંસ્થાન:—દીવ તેમાં લીલોતરી બહુ થાય છે. દીવમાં કચ્છડાં ને દેશી રંગાટ સારા થાય છે.

જાણીતાં સ્થળો:—૧. જુનાગઢ શહેર (વસ્તી ૩૫,૪૦૦) આ શહેર ગીરનારની તળેટીમાં આવેલું છે. આમાં મહા વિદ્યાલય (આર્ટ્સ કોલેજ), હાઈસ્કૂલ, મહાત્મ મદ્રેસા, બહાદુરખાં પુસ્તકાલય, નવાળ સાહેબનો મહેલ, મકરખો, જુમામસજીદ, નરસિંહ મહેતાનો ચોરો, વગેરે મકાનો જેવા લાયક છે. શહેર બહાર સરદારખાગ ને નજરખાગ જેવા જેવા છે. શહેરના ઇશાન ખુણામાં એક ટેકરી પર જુનો કિલ્લો છે, તેને ઉપરકોટ કહે છે. તેમાં મહમદ બેગડની બંધાવેલી મસજીદ, અડીચડીવાવ, નોંધણુ કૂવો, અને ખાપરા-કોડી-આની ગુફાઓ જેવા લાયક છે. શહેરની ઉગમણી ખાજૂએ ગીરનારની તળેટીમાં અરોઝ રાજના કાતરાવેલા જુના લેખો છે. તેના રક્ષણાર્થે નવાળ સાહેબે તે પર મકાન બંધાવેલું છે.

ગીરનારના રસ્તા પર હામોદર કુંડ આવે છે, તેમાં નહાઈને ભેંઠા હામોદરજીનાં દર્શન કરે છે. તળેટીમાં લવનાથ મહાદેવની જામા છે, મહાશિવરાત્રિપર ભાં મેળો ભરાય છે. ગીરનાર પર

નેમનાથ લગવાનનું દહેરું ને પગલાં છે. લાં શ્રાવક લોકો જત્રાએ આવે છે. બીજાં શિખરો પર અંબાજીમાતા, ગોરખનાથ, શુર-દત્તાત્રય, ઓઘડનાથ, કાળકા માતા વગેરે જત્રાનાં ઠેકાણાં છે. દાતારના કુંગર પર જમીયલશાહ પીરનો ચિહ્નો છે. લાં મુસલમાન તથા હિન્દુ લોકો માનતાએ આવે છે.

રાજકર્તા નવાબ સાહેબ કહેવાય છે. કાઠિયાવાડમાં સઘળાં રાજ્યોમાં આ રાજ્ય પહેલાં નંબરનું ગણાય છે, ધણાંખરાં રાજ્યો તેને ખંડણી આપે છે તે જોરતલખી કહેવાય છે, તે અંગ્રેજ સરકાર વસુલ કરી સોરઠ સરકારને આપે છે.

૨. વંથળીમાં સુરજકુંડ, વામનજીની જગ્યા, કપિલાશ્રમ એ હિન્દુલોકોનાં જત્રાનાં ઠેકાણાં છે, ને શીતળનાથજીની જત્રાએ ધણા શ્રાવક લોકો આવે છે. ૩. દુતિયાણામાં દેશી વણાટ સારા થાય છે. ૪. સીલ નંદરમાં રતાળું (સકરકંદ) સારાં થાય છે. ૫. માંગરોળના શેખસાહેબને તાબે ૨૩ ગામ છે, તે જુનાગઢના નવાબ સાહેબના તાબામાં રહી બીજા વર્ગનો અધિકાર ભોગવે છે. આ શહેરની મસજદ જેવા જેવી છે. તેને લોકો ભાણુ જોવાની ચોરી કહે છે. શહેરમાં સુખડ અને હાથીદાંતની કારીગરીવાળી પેટીઓ સારી થાય છે. માંગરોળ હવા ખાવાનું રચળ છે. ૬. ચોરવાડમાં પહેલાં નાગરવેલનાં પાન ધણાં સારાં થતાં, હાલ થોડાં થાય છે. ૭. હાટીના માળીઆમાં કેરીઓ સારી થાય છે. ૮. વેરાવળમાં ઘોળી કુંગળી સારી થાય છે. હવા ખાવાનું રચળ છે. ૯. પ્રભાસ-પાટણમાં સોમનાથ મહાદેવનું દહેરું છે. તેને મુસલમાન લોકોએ પછી વખત ભાંગી નાખ્યું હતું. હાલતું દહેરું ઈશ્વરનાં રાણી અમલ-

હ્યાખામએ મંધાવેલું છે. ૧૦. પ્રાચીમાં કુંડ તથા પીંપળો છે. કુંડમાં માધવરાયની મૂર્તિ છે. અહીં હિંદુ લોકો શ્રાદ્ધ સરાવે છે. ૧૧. તુળશીશ્યામમાં ઉના પાણીના કુંડ છે. ૧૨. ઉના ખેવડા કિલ્લાવાળું છે. લાં નરસિંહ મહેતાની દીકરી કુંવરખામનું મામેરું ભર્યું હતું.

વિશેષ હુકીકત:—ગીર પર્વતની દક્ષિણના દરિયાકિનારા સુધીના ભાગને નાધેર કહે છે. તેમાં નદીઓનો કાંપ ઠરવાથી વરસમાં ત્રણવાર પાક દતરે છે. ઉનાળામાં જુવાર પાકે છે, તેથી ખરે ઉનાળે એ ભાગ લીલોછમ દેખાય છે. નાધેરમાં મુખ્ય પેદાશ બાજરી, જુવાર ને શેરડીની છે. ભાદર ને ઓઝતના કાંઠાના પ્રદેશને ઘેડ કહે છે તે નીચો મુલક હોવાથી તેમાં નદીઓનાં પૂર ફેલાઈ જાય છે; માટે આ ભાગમાં ચોમાસુ પાક સારો થતો નથી, પણ શિયાળુ ને ઉનાળુ પાક સારો થાય છે; ઘેડમાં વરસાદ ન હોય પણ આ બે નદીના મૂળ તરફ વરસાદ હોય, તો રેલને લીધે આ ભાગમાં અનાજ પાકી શકે છે.

ખડો પ્રાંત.

આ પ્રાંતમાં ખડો પર્વત હોવાથી ખડો નામ પડ્યું છે.

પર્વત:—ખડો.

નદી:—ભાદર ને ઓઝત.

નીપજ:—બાજરી, જુવાર, કઠોળ, અને કપાસ.

નિકાસ:—પોરબંદરી પત્થર અને ઘી.

સંસ્થાન:—પોરબંદર. પોરબંદર શહેરની વસ્તી ૨૪,૮૦૦ માણસની છે. એનું બીજું નામ મુદામાપુરી છે, કેમકે લાં મી કૃષ્ણના મિત્ર મુદામાજીનું પ્રસિદ્ધ મંદિર છે. માધવપુરમાં માધવ-

રાયનું મંદિર છે. રૂકિમણીજીને શ્રી કૃષ્ણ અહીં પરણ્યા હતા. મધુવનમાં રૂકિમણીજીનું મંદિર, ચોરી, માયરાં વગેરે છે.

વિશેષ હકીકત:—અહીં પ્રાંતની બેસો વખણાય છે.

હાલાર પ્રાંત.

આ પ્રાંતનું નામ જાડેજાશ્રી હાલાજીના નામ પરથી હાલારપડ્યું છે.

પર્વત:—અહીં.

નદી:—આજી, ઉંડ, રંગમતી, રામાવતી, ઘી, ભાદર (ભાદરને ગોંડલી, ચાંપરવાડી, ફેફળ, મોજ અને વીણુ નદી મળે છે).

નીપજ:—આજરી, જુવાર, ઘઉં, કઠોળ, કપાસ ને ગોળ.

ખનીજ પેદાશ:—અહીં પર્વતમાંથી આરસ ને લોખંડ નીકળે છે. ખંભાણીઆમાં ડુંતાણુ નીકળે છે.

સંસ્થાન:—જામનગર, ગોંડળ, રાજકોટ, દ્રોળ, દ્રાક્ષ, વીરપુર, ને કોટડા સાંગાણી.

જાણીતાં સ્થળો:—નવાનગર (વસ્તી ૫૪,૦૦૦), સાંના રાજા જામસાહેબ કહેવાય છે, તેપરથી તેને જામનગર પણ કહે છે. તેની પાસેના દરિયામાંથી મોતી નીકળે છે. જામનગરનું કંકુ, ખાંધણી, બંદુક, સોયરો, મોતી અને કસબ વખણાય છે; જામ સાહેબ જાડેજા રજપુતોમાં શિરોમણી ગણાય છે. જામનગરમાં એક હાઇસ્કૂલ છે. ગોંડળ (વસ્તી ૧૫,૧૦૦) એમાં ટ્રાસિયા કોલેજ અને એક હાઇસ્કૂલ છે. ગોંડળમાં બાઈસાહેબના નિરાશ્રિતગૃહ, લગવતસિંહજી બાલાશ્રમ, સત્રામજી હાઇસ્કૂલ, મોંઘીયા હાઇસ્કૂલ, ઇસ્પિતાલ, હજૂર બગલો, નવમજો વગેરે મકાન જોવા લાયક છે. રાજકોટ (વસ્તી ૩૫,૦૦૦) એમાં રાજકુમાર કોલેજ, હાઇસ્કૂલ, મેલ ટ્રેનિંગ કોલેજ

ને ફીમેલ ટ્રેનિંગ કૉલેજ છે. રાજકોટનો દરબારહોલ ને વૉટસન સંમહસ્થાન જોવા લાયક છે. ધોરાજી (વસ્તી ૨૪,૧૧૬) ના ટોલીઆ ને ધાબળા વખણાય છે. વીરપુર અહીં લુહાણા જ્વોભક્ત મળ્યાત થઈ ગયા, તેમની પ્રતિકા લોકમાં એટલી બધી હતી કે “ કાં જલા કાં અલા. ” ખાલાચરી હવા ખાવાનું સ્થળ છે.

મચ્છુકાંઠો.

આ પ્રાંતમાં મચ્છુ નદી આવવાથી તેનું નામ મચ્છુકાંઠો પડ્યું છે.

નદી:—મચ્છુ, ધોડાધોધ.

નીપજ:—ખાજરી, જુવાર, કઠોળ ને કપાસ.

સંસ્થાન:—મોરબી, માળીઆ.

જાણવા લાયક સ્થળ:—મોરબી (વસ્તી ૧૪,૮૦૦) એના બજારની આધણી, ટાવર, અને ઝોલાપૂલ જોવાલાયક છે. મોરબીમાં એક હાઇસ્કૂલ છે, વાંકાનેર જંકશનથી મોરબી સુધી રેલવે છે, અને મોરબીથી વગાણીઆ બંદર સુધી ટ્રાન્કે છે.

ઓખામંડળ.

આ પ્રાંતમાં ઓખા નામનો રાક્ષસ રહેતો હતો, તે પરથી આ પ્રાંતનું નામ ઓખામંડળ પડ્યું છે. આ પ્રાંત ગાયકવાડ સરકારને તાબે છે.

નીપજ:—ખાજરી, જુવાર, કઠોળ અને તલ.

ખાદ્ય ગામ.—દારદા, આરંભડું, શંખોદાર, મઠી.

જાણીતાં સ્થળ—દારકા ને બેટ એ બે સ્થળ હિંદુ લોકનાં ભગવાનાં સ્થળ છે. દારકામાં રણજોડજીનું ધામ છે.

પાલણપુર એજન્સિ.

નદી—બનાસ, સરસ્વતી.

શાખા રેલવેઃ—પાલણપુરથી ડીસા જાય છે.

નીપજઃ—બાજરી, જુવાર, ધઉં, કઠોળ, ડાંગર, શેરડી અને
૩. જંગલોમાં દંભારતી લાકડું ધણું થાય છે.

નિકાસઃ—૩, અનાજ, સરસવ, તલ, સુરોખાર, અને ચંપા
તથા કેવડાનું અત્તર.

મુખ્ય સંસ્થાનઃ—પાલણપુર, રાધનપુર, થરાદ, કાંકરેજ
અને વાવ.

શહેરો—પાલણપુર (વસ્તી ૧૭,૨૦૦) ના રાજ્યકર્તાને
દિવાન હશે છે. તે જતે પઠાણ મુસલમાન છે. ડીસામાં અંગ્રેજ
લશ્કરની હાવણી છે. રાધનપુર (વસ્તી ૧૧,૫૦૦) ના રાજ્યકર્તા
નવાબ હશેવાય છે, તે બાળી મુસલમાન છે. મુંજપુર વેપારી
સ્થળ છે.

વિશેષ હુકીકતઃ—આ એજન્સિની પશ્ચિમે કચ્છનું રણ
આવવાથી ઉનાળામાં સખત તાપ પડે છે, ને દિવસે મુસાફરી
થઈ શકતી નથી.

મહીકાંઠા એજન્સિ.

પહાડઃ—આણ ને આરાસુર. આણ પર્વત મહીકાંઠાની ઉત્ત-
રમાં આવેલો છે. તેના ચિત્રકુટ શિખર પર વિમળશાહ તથા વસ્તુપાળ
ને તેજપાળે બંધાવેલાં સુંદર દહેરાં છે. એ દહેરાં બંધાવતાં કરોડો
રૂપીઆ ખર્ચ થયો છે. આ દહેરાં ફલવાડાનાં દહેરાંને નામે ઓ-
ળખાય છે. આ દહેરાં જોવાથી સર્વની ખાત્રી થાય છે કે આ દેશના

લોકો ઈમારત બાંધવામાં ને નક્કી ફાતરવામાં પ્રવીણ હતા. આરા-
મુરનો કુંગર દાંતાના રાણાના તાબામાં છે, તે ઉપર અંબાલવાની
માતાનું દહેરું છે, તેની ઉપજ રાજ્યમાં જમા થાય છે. અંબાલવાનીથી
પૂર્વમાં એક માધલ ઉપર કુંભારીઆ ગામ પાસે વિખળશાહના બંધા-
વેલા જૈન લોકોના પાંચ સુંદર દહેરા છે. તે સઘળાં આરસપદ્મણનાં
ને સરસ બાંધણીનાં છે. આ દહેરાં કુંભારીઆનાં દહેરાંને નામે
ઝાળખાય છે.

નદી:—સરસ્વતી, સાગરમતી, હાથમતી, મેન્વો, વાત્રક, માળુમ.

નહેર:—ખેતરોને પાણી પૂરું પાડવાને અમનગરની ઉત્તરે
હાથમતી નદીનો બંધ બાંધી નહેરો ખોદેલી છે.

નીપજ:—બાજરી, જુવાર, ધાન, મકાઈ, ચણા, તલ, શેરડી,
તમાકુ, રે, અરીચુ અને સાણ. કુંગરમાં વાસની પેદાશ ઘણી છે.

ખનીજ પેદાશ:—અમનગરની ખાણમાંથી પથ્થર નીકળે છે.
તે ધર બાંધવાના કામમાં આવે છે. દાંતાની ખાણમાંથી આરસ નીકળે
છે. મોહનપુર સંસ્થાનમાં અગરખની ખાણ છે.

નિકાસ:—પથ્થર અને અરીચુ.

મુખ્ય સંસ્થાનો:—ઈડર, દાંતા, માલપુર, મોહનપુર, માણસા
ને આંબલીઆરા.

બાણુતાં સ્થળો:—ઈડર (વસ્તી ૮,૦૦૦) ત્યાંના રાજા
શહોડ રજપુત છે. આ એન્જનિસમાં માત્ર ઇડરનું જ રાજ્ય મોકું
છે. તેમાં અમનગર ને વડાલી મોટાં ગામ છે. સાદરામાં પોલિટી-
કલ એન્ડ રહે છે. સાદરામાં ગરાસીઆના કુંવરોને માટે તાલુકદારી
રહેલ છે. પેથાપુરની બાંધણી વખણામ છે, નવેબર માસમાં શામ-

ખાલનો અને ફેબ્રુઆરિ માસમાં ખેડખેડાનો મેળો ભરાય છે. તારંગાલ એ જૈન લોકોનું જાતનું ડેકાણું છે.

દેવાકાંઠા એજન્સિ.

આ એજન્સિ રવા નદીની આસપાસ આવવાથી તેનું નામ દેવાકાંઠા પાડ્યું છે.

પહાડ:—રાજપીપળાનો.

નદી:—મહી અને નર્મદા.

દેલવે:—અંકલેશ્વરથી નાંદોદ સુધી રેલવે છે.

નીપજ:—ઇમારતી લાકડું, મહુડા, તેલીખીયા અને જુદી જુદી જાતનાં અનાજ.

ખનીજ પેદાશ:—અકીકના પથર.

નિકાસ:—ઇમારતી લાકડું, મહુડા ને તેલીખીયા.

સંસ્થાન:—રાજપીપળા, છોટાઉદેપુર, દેવમઢબારીઆ, લુણાવાડા, સુંથ, વાડાસિનોર, વગેરે.

શહેર:—નાંદોદ (વસ્તી ૧૧,૧૦૦) રાજપીપળાના રાજ્યનું મુખ્ય શહેર છે, તેમાં એક હાઇસ્કૂલ છે.

પંચમહાલ એજન્સિ.

આ એજન્સિ પંચમહાલ જિલ્લાના અગ્રિ ખુણામાં છે.

નીપજ:—ઇમારતી લાકડું ને અનાજ.

નિકાસ:—ઇમારતી લાકડું.

મુખ્ય સંસ્થાન:—નારકોટ, મુખ્ય શહેર જાંબુધોડા એમાં હાફાર રહે છે. આ એજન્સિમાં નાયક ને ફાળી લોકોની વસ્તી વિશેષ છે.

સુરત એજન્સિ.

નદી:—અંબિકા, ઔરંગા, પાર, કાલક ને દમણગંગા.

નીપજ:—ડાંગર, જુવાર, નાગલી, કાદરા, કઠોળ, તલ, શેરડી અને ઇમારતી લાકડું.

સંસ્થાન:—સચીન, વાંસદા, ધરમપુર અને ડાંગ.

જાણીતાં સ્થળ:—કુમસ. એ ગામ દરિયાકિનારે સચીનના રાજ્યમાં હવાખાવાનું સ્થળ છે. દેવકી ઉનાઇ વાંસદાની ઉત્તરે ૬ માઇલ પર છે. ત્યાં ઉના પાણીના કુંડ છે. દર વરસે ચૈત્રી પુનમે અહીં મેળો ભરાય છે.

વિશેષ હકીકત:—સચીનના નવાબ જંજીરાના નવાબના કુળના છે. વાંસદાના રાજા સોલંકી રજપુત છે. ધરમપુરના રાજા સિસોદીઆ રજપુત છે.

ગાયકવાડનો મુલક.

હિંદુસ્તાનમાં ત્રણ દેશી રાજ્ય મોટાં ગણાય છે. તેમાંનું આ એક છે. એનું ક્ષેત્રફળ ૮૧૦૦ ચોરસ માઇલ અને વસ્તી ૨૦ લાખ માણસની છે. આ રાજ્ય એક જથ્થે નથી, પણ જુદા જુદા ચાર ભાગમાં વહેંચાઇ ગયેલું છે. ૧. વડોદરા પ્રાંત એ બરૂચ જિલ્લાની પૂર્વે, ૨. કડી પ્રાંત અમદાવાદ જિલ્લાની ઉત્તરે, ૩. નવસારી પ્રાંત એ સુરત જિલ્લા સાથે સેળભેળ, અને ૪. અમરેલી ને ઝોખા-મંડળ એ કાઠિયાવાડમાં આવેલ છે.

વડોદરાપ્રાંત:—આ પ્રાંતની જમીન સપાટ છે. આ પ્રાંતમાં દક્ષિણી ધ્રાવણ અને મરેઠા લોકની વસ્તી વિશેષ છે. વડોદરા રેલવેનું જંકશન છે. ત્યાંથી એક રીટિ ગાંધરા જાય છે, બીજો રીટિ વડો-

દરાથી ડોહા જાય છે. ડોહા રેલવેનું જંકશન છે, ત્યાંથી એક ફાંટા મીયાંગામ જાય છે, ખીજો ચાણોદ જાય છે, ત્રીજો સંખેડા બહાદરપર જાય છે. આ પ્રાંતની પેદાશ અનાજ, રૂ અને તમાકુની છે.

આ પ્રાંતનું મુખ્ય શહેર વડોદરા (વસ્તી ૯૬,૩૦૦) વિશ્વામિત્રી નદી પર આવેલ છે, ગાયકવાડ સરકારની રાજધાનીનું શહેર છે. તેમાં નજરઆગ, મોતીઆગ, ગાયકવાડ સરકારને રહેવાનો લક્ષ્મી-વિશ્વાસ મહેલ, જમનાઆમ્લ ઇસ્પતાલ, ચીમનાઆમ્લ ટાવર, કોલેજ, ન્યાયમંદિર, સંગ્રહસ્થાન, વગેરે ધણી જોવા લાયક સ્થળો છે. ડોહા જીના કિનારે માટે પ્રખ્યાત છે. પાદરાની ખાદી વખણાય છે. પેટલાદ, સોણત્રા ને વસોનું દેશી કાપડ વખણાય છે. કનૈયા નર્મદાને કિનારે યાત્રાનું ધામ છે.

કહી પ્રાંત:—આ પ્રાંત ચારે પ્રાંતમાં મોટો છે, અને એની હવા સારી છે, જમીન સપાટ છે, એમાં સરસ્વતી નદી આવેલ છે. અમદાવાદ જંકશનથી રેલવેનો એક ફાંટો કલોલ થઈ મેસાણું જાય છે, કલોલથી ફાંટો કહી જાય છે, મેસાણાથી એક ફાંટો પાટણ અને ખીજો વીશનગર, વડનગર થઈ ખેરાળું જાય છે. આ પ્રાંતની મુખ્ય પેદાશ અનાજ, અગસી, તેલીંગોઆં અને અરીસુની છે.

શહેરો:—પાટણ આ જીનું શહેર (વસ્તી ૩૧,૦૦૦) છે. ત્યાંનાં પોળાં, સુડી, તરવાર, અને માટીનાં વાસણ વખણાય છે. સિદ્ધપુર સરસ્વતી નદી પર જાત્રાનું ધામ છે, અહીં માતૃશ્રાદ્ધ કરવામાં આવે છે, આ શહેરમાં ઔદિચ્ય બ્રાહ્મણ ને વહોરાની વસ્તી વિશેષ છે.

આ શહેરમાં રૂદ્રમાળના હહેરાનું ખંડેર છે. વીશનગરના તાંબા-
પિત્તળના વાસણ ને હળદર વખણાય છે. વડનગર વડનગરા નાગરનું
મૂળ સ્થાન છે. ત્યાં વાજાંત્રો સારા થાય છે. કડીના બળદ વખણાય
છે. બહુથરાળ ચાત્રાનું સ્થળ છે, ઉંઝામાં કડવા કણુખીની કુળદેવીનું
સ્થાન છે. મેસાણા રેલવે જંકશન છે, તથા જોન લોકનું મોટું ધામ
છે. વિજયપુરમાં અકીલ સાઈ થાય છે. માઠેરામાં કરણસાગર
તળાવ ને સૂર્યનારાયણનું મંદિર જોવા લાયક છે. આતરસુખામાં
લોઢાનું ધામ સાઈ થાય છે.

નવસારી પ્રાંત:—આ પ્રાંતમાં સોનગઢ અને બ્યારા તરફની
જમીન કુંગરાળ છે. ત્યાંની હવા ખરાબ છે. આ પ્રાંતમાં મુખ્ય નદી
તાપી છે. આ પ્રાંતના દરીઆકાંઠાની જમીન બણીજ રૂપ છે.
ત્યાં આળા, અનનાસ, ફળુસ અને કેળાં વગેરે મેવો સારા થાય છે.
પ્રાંતની મુખ્ય પેદાશ ગોળ છે. આ પ્રાંતમાં અનાવળા બ્રાહ્મણ ને
પારસીની વસ્તી વિશેષ છે. સોનગઢ અને બ્યારા તરફ અનાર્થ જાત-
ના ચોધરા લોકોની વસ્તી વિશેષ છે.

શહેરો:—નવસારી એમાં પારસીની વસ્તી વિશેષ છે. ગણુ-
દેવીનો ગોળ વખણાય છે. સોનગઢ ગાયકવાડ સરકારની જુની
રાજધાનીનું શહેર તામીવેલી રેલવેનું સ્ટેશન છે.

અમરેલી પ્રાંત:—એમાં ગીરનારના કુંગર આવેલા છે. ઓખા-
મંડળ રેતાળ પ્રદેશ છે, અમરેલી પ્રાંતમાં કાઠી અને ઓખા મંડળમાં
વાધેર લોકોની વસ્તી વિશેષ છે. આ પ્રાંતમાં મુખ્ય પેદાશ અનાજ ને રૂ છે.

શહેરો:—અમરેલી, ધારી, કાડીનાર, દારકા, વગેરે.

રાજ્યબંધવસ્થા:—ગાયકવાડી મુલકમાં અંગ્રેજ સરકારના જીવિજી

રાજ્યરચના છે. જિલ્લામાં જેમ કલેક્ટર છે, તેમ અહીં પ્રાંતમાં સુખા છે. કલેક્ટરોના ઉપરી જેમ કમિશનર સાહેબ છે તેમ અહીં ચારે પ્રાંતના સુખાઓના ઉપરી સરસુખા છે. તેમના ઉપર દિવાન અને તેમના ઉપર રાજા છે. તાલુકાઓમાં જેમ મામલતદાર હોય છે, તેમ અહીં તાલુકામાં વહીવટદાર છે.

ગાયકવાડ સરકારે પોતાના રાજ્યમાં ફરજિયાત કેળવણી દાખલ કરી છે, તેથી દરેક માણસને લખવું પડે છે. આથી દરેક ગામમાં નિશાળો ઉઘાડી છે. મોટા શહેરોમાં અંગ્રેજી નિશાળો ને હુન્નર-શાળાઓ છે. ધંધાની કેળવણી માટે સૌથી મોટી સંસ્થા વડોદરામાં કળાભવન છે.

ગાયકવાડ સરકારના મુલકની દેખરેખને માટે દિંદના નામદાર વાઘસરોય સાહેબ તરફથી એક રેસિડેન્ટ સાહેબ વડોદરા કેમ્પમાં રહે છે. કાડિયાવાડ, પાલણપુર, મહીકાંઠા, અને રેવાકાંઠા એજન્સિના રાજાઓ પાસે લેણી ખંડણી અંગ્રેજ સરકાર વસુલ કરી ગાયકવાડ સરકારને પહોંચાડે છે.

ખંભાત સંસ્થાન.

નદી:—મહી.

રેલવે:—આણંદ જંકશનથી પેટલાદ થઈ ખંભાત સુધી રેલવે છે.

મુખ્ય પેદાશ:—ખાજરી, જુવાર, ધઉં, તુવેર, ગળી, તમાકુ, અર્ધજી ને ર.

શહેર:—ખંભાત. વરતી (૨૮,૦૦૦) ત્યાંના રાજકર્તા નવાબ કહેવાય છે, તે મોગલ જાતના મુસલમાન છે. આ શહેરમાં હાથની

વણાટનું સુતરાઉ કાપડ ને શેતરંજી સારી થાય છે. વળી રાજપીપ-
ળામાંથી અકીકના પથરા લાવી તેને સાફ કરી તેના જુદા જુદા ધાટ
બનાવે છે. ખંભાતનો અખાત વર્ષોવર્ષ પુરાતો જવાથી દરીઆથી
વેપાર મોળો પડતો જાય છે. દરીઆ શહેરથી પાંચ માઈલ દૂર છે.
અમદાવાદ જિલ્લો.

નદી:—સાબરમતી, હાથમતી, ખારી, મેશ્વો, વાતક, માળુમ
અને શુકભાદર.

શાખા રેલ્વે:—અમદાવાદ જંકશનથી પ્રાંતીજ અને ખીજી
ધોળકા તરફ ગાડી જાય છે.

નીપજ:—ખાજરી, જુવાર, ઘઉં, ડાંગર, કઠોળ, તમાકુ, ગળી,
શેરડી, રૂ, તલ અને દીવેલ.

તાલુકા:—પ્રાંતીજ, વીરમગામ, ઉત્તર દશકોઇ, દક્ષિણ દશકોઇ,
ધોળકા, ધંધુકા. પેટા મહાલ—મોડાસા, સાણંદ, અને ધોધા. પેટા
મહાલમાં મુખ્ય અધિકારી મહાલકારી હોય છે, તે મામલતદાર કરતાં
ઉતરતા દરજ્જાનો અધિકારી છે; કેમકે તેમનો મહાલ તાલુકા કરતાં
નાનો હોય છે.

જાણીતાં સ્થળો:—અમદાવાદ (વસ્તી ૨,૭૪૦૦૦) એ
ઇ. સ. ૧૪૧૨માં અહમદશાહે વસાવ્યું, એ સાબરમતી નદીને કાંઠે
છે. એમાં એક કોલેજ, ત્રણ હાઇસ્કૂલો, એ ટ્રેનિંગ કોલેજ, એક
મેડિકલ સ્કૂલ, ને એક હુન્નરશાળા છે. શહેરમાં જેવા લાયક મકાનો
ધણાં છે, તેમાં મુખ્ય જુમામસજીદ, શાહઆલમનો રાજો, કાકરીઉ
તળાવ, હાહાદરીની વાવ, બદરનો કિલ્લો, રામિનારાયણનું મંદિર,
હીલીમંદ હોલ, વગેરે. શહેરમાં ૫૦ કરતાં વધારે મિલો છે, તેમાં
સુતરાઉ કાપડ મળ્યું જાય છે, વળી હાથના કાપડમાં રેશમી કાપડ,

કીનખાળ, મશરૂ, રેશમી કારનાં ધોતીઆં પુષ્કળ થને છે.

વીરમગામમાં મુનસર ને ગંગાસર નામે બે મોટાં તળાવ છે. ગામમાં મુખ્ય વેપાર રૂનો છે. ત્યાં કાપડ વણવાની મિથો છે. ખારાઘોડામાં વરાગડું મીઠું થાય છે. ધોળાકામાં મલાવ તળાવ મોટું છે; ત્યાંનાં દાડમ ને સુંડ વખણાય છે. ધોધા પાસે દરીઓ હોવાથી તે હવા ખાવાનું સ્થળ છે. વડેકા સામરમતી ને વાતક નદીના સંગમ પર છે. ત્યાં કાર્તિકી પુનમે મેળો ભરાય છે. ભીમનાથમાં શ્રાવણ વદ અમાસે મેળો ભરાય છે. કાસીંદ્રાનો ગોળ વખણાય છે.

વિશેષ હકીકત:—ખારી નદીમાંથી નહેર વાટે બેતરોને પાણી આપવામાં આવે છે.

બેડા જિલ્લો.

નદી:—મહી, ખારી, મેશ્વો, વાતક, શેદી, મહોર.

નીપજ:—બાજરી, ડાંગર, તુવેર, કાદરા, આવટો, તમાકુ, વરીઆળી, જીરું, વગેરે. તેમાં બાજરી ને તમાકુ પરદેશ બહુ જાય છે.

તાલુકા:—કપડવંજ, ઠાસરા, નડીઆદ, મહેમદાવાડ, માતર, આણંદ, બોરસદ.

જાણુવા લાયક સ્થળો:—કપડવંજ એ મહોર નદીને કાંઠે છે. એમાં કાચ ને સાબુનાં કારખાનાં છે, તથા જૈન લોકનાં દહેરાં એવા લાયક છે. લાસુંદ્રા એ કપડવંજ તાલુકામાં હિના પાણીના કુંડને માટે પ્રખ્યાત છે. ડાકોર એમાં રણછોડજીનું ધામ છે. નડીઆદ (વરતી ૨૬,૧૦૦) બેડા જિલ્લામાં મોટામાં મોટું શહેર છે, એમાં ક્ષતશમણ વિશાળ ધામ ને એક હાઈસ્કૂલ છે. નડીઆદ જંકશન છે, ત્યાંથી કપડવંજ રેલવે જાય છે, મહતાલો સ્થાન

નારાયણનું ધામ છે. ખેડા એ વાતક ને શેદી નદીના સંગમપર જિલ્લાનું મુખ્ય શહેર છે. મહેમદાવાદ એ મહમદ ખેમડાએ વસાવ્યું છે, તે વાતક નદી પર છે. એમાં ભમરીઓ ફૂલો ને નદી પરનો રાત્રે જોવા લાયક છે. માતરમાં જૈન લોકોનું દહેરું જોવા લાયક છે. આણંદ રેલવે જંકશન છે. ઉમરેઠમાં ખેડાવાળા બ્રાહ્મણો ને ખડાગતા વાણી-આની વસ્તી વિશેષ છે.

પંચમહાલ જિલ્લો.

પંચમહાલ જિલ્લામાં ગોધરા, કાલોલ, હાલોલ, દાહોદ અને ઝાલોદ મળી પંચ મહાલ આવવાથી તેનું નામ પંચમહાલ પડ્યું છે. બારીઆના રાજ્ય વડે એના બે ભાગ થાય છે, દાહોદ અને ઝાલોદ મહાલ પૂર્વમાં; ગોધરા, કાલોલ અને હાલોલ મહાલ પશ્ચિમમાં છે.

પર્વત:—પાવાગઢનો, એ ઉપર મહાકાળી માતાનું દહેરું છે, તથા મજબૂત કિલ્લો છે; તેને હંમેશાં પવનના ઝપાટા લાગ્યા કરે છે, તેથી તેને પવનગઢ કે પાવાગઢ કહે છે.

નદી:—મહી. એ વડે ખેડા અને પંચમહાલ જિલ્લા ભુદા પડે છે.

નીપજ:—મહાઈ, તલ, મહુડા ને ઈમારતી લાકડાંની પેદાશ વિશેષ હઈ તે પરદેશ ખુબુ જાય છે.

તાલુકા:—ગોધરા, કાલોલ, અને દાહોદ. હાલોલ અને ઝાલોદ એ પેટામહાલ છે.

જાણવા લાયક સ્થળો:—ગોધરા (વસ્તી ૨૨, ૧૦૦) માં લાકડાં તથા તલની પેદાશ સારી થાય છે, દાહોદ એ આરંગજીની જન્મભૂમિ છે. આપાનેર એ આપા નામના વાણીઆએ વસાવ્યું હતું; હાલ તે ખંડેર છે.

ભરૂચ જિલ્લો.

નદી:—મહી, હાદર, નર્મદા અને ઠીમ.

નીપજ:—ખેતીની મુખ્ય પેદાશ રૂની છે. તે સિવાય બાજરી, જુવાર, ઘઉં, ડાંગર, કઠોળ, તલ, દીવેલી અને તમાકુ.

તાલુકા:—જંજીસર, આમોદ, વાગરા, ભરૂચ અને અંકલેશ્વર. હાંસોટ પેટામહાલ છે.

બજુવા લાયક સ્થળો:—ભરૂચ (વરતી ૪૩,૪૦૦) એ શહેર નર્મદા નદીને કિનારે પાણી પને છે. આ શહેરમાં બૃહુ ઋષિનો આશ્રમ હતો, તે પરથી એનું નામ ભરૂચ પડેલું છે. એમાં એક હાઇ-સ્કૂલ છે, તથા ૩ કાંતવા વજુવાનાં કારખાનાં છે. નર્મદા નદી પર બાંધેલો પૂલ ખાસ જોવા લાયક છે. કાવી શ્રાવક લોકોનું જત્રાનું ઠેકાણું છે. આમોદમાં દેશી ચમ્પુ સારા થાય છે. ભાડભૂત ભરૂચથી ૮ માઇલ પર નર્મદાને કિનારે છે. એમાં ભાડભૂતેશ્વર મહાદેવનું દહેરું છે, જ્યારે અધિક ભાદરવો માસ આવે છે ત્યારે ત્યાં મોટી જત્રા ભરાય છે. શુકલતીર્થમાં દર કાર્તિકી પુનમે મેળો ભરાય છે, તેની પાસે કંબીરવંડ નામે વડ જોવા લાયક છે.

સુરત જિલ્લો.

પર્વત:—પારનેરા તે વલસાડની પાસે આવેલો છે.

નદી:—ઠીમ, તાપી, મોઢાળા, પૂણી, અંબિકા, ઔરંગા, પાર, કોલક અને દમણગંગા.

નીપજ:—ઉત્તર ભાગમાં બાજરી, જુવાર, ઘઉં, ડાંગર, કઠોળ અને રૂ; અને દક્ષિણ ભાગમાં નાગલી, કાદા, દીવેલી, શેરડી અને કેળાં. વળી કેટલેક ઠેકાણે શાક, બીંડી ને તમાકુ થાય છે.

હવા ખાવાનાં ઠેકાણાં:—હજીરા એ ઔરપાડ તાલુકામાં

તાપી નદીના મુખપર છે. તીથલ વલસાડની પાસે દરીઆ કિનારાપર છે.

તાલુકા:—ઝોરપાડ, ચોયાંશી, જલાલપોર, ચીકલી, વલસાડ, પારડી, ખારડોલી અને માંડવી.

જાણવા લાયક કથળો:—સુરત (વસ્તી ૧,૧૮,૩૦૦) તાપી નદીના કિનારા પર બંદર છે. શહેરનો મજબૂત કિલ્લો તાપી નદીના કિનારા પર આવેલો છે. તાપી નદીપરનો હોપપૂલ જોવા લાયક છે. અમાઉ આ શહેરમાં વેપાર ધણી ચાલતો, એમાં રેશમી કાપડ અને કસબી વણાટ સારો ચાય છે. શહેરમાં એક હાઈસ્કૂલ, એક ઉદ્યોગ-શાળા અને ત્રણ મિલ છે, સુરતથી પૂર્વમાં તાપીવેલી રેલવે ટંક નંદુરખાર સુધી જાય છે, આથી વેપારમાં લાભ થયો છે. હિંદમાં અંગ્રેજ લોકોએ વેપારની પહેલવહેલી કાઠી આ શહેરમાં ઇ. સ. ૧૬૧૨માં નાખી હતી. વલસાડ બંદર છે, ત્યાંથી અનાજ, ધમા-રતી લાકડું, ગોળ અને ઇંટો બહારગામ મોકલાય છે. ઉલવાડા પારડી તાલુકામાં છે. એમાં પારસીનું અગ્નિનું દેવળ છે. આતસની જત્રા કરવાને ધણી પારસી ત્યાં આવે છે. બહુધાનમાં બાર બાર વરસે સિંહસ્થ વરસમાં જત્રા ભરાય છે.

ફીરંગી સંસ્થાન:—દમણ એ સુરતજિલ્લાની દક્ષિણે આવેલું છે. ત્યાંની ખાસ પેદાશ નાગલી, કઠોળ, ડાંગર, બઉં ને તમાકુની છે. વ્યાખ્યાઓ.

જમીનના ભાગની ઓળખાણ.

૧. જે ગામ દરિયા કિનારે હોય, અને જ્યાંથી માલ વહાણ કે આગળોટને રસ્તે જતો આવતો હોય તેને બંદર કહે છે.

૨. ચાર બાજુએ પાણીથી વીંટાયેલા જમીનના ભાગને ક્ષીપ, એટલે કે ઢાપુ કહે છે.

૩. જે જમીનની ત્રણ બાજુએ પાણી અને એક બાજુએ કારી જમીન હોય તેને દ્વીપકલ્પ કહે છે.

૪. જમીનની અણી લાખી થઇને સમુદ્રમાં ગયેલી હોય તેને ભૂશિર કહે છે.

૫. જમીનના સાધારણ ઉંચા ભાગને ટેકરી કહે છે, ટેકરી કરતાં ઉંચા ભાગને ડુંગર કહે છે, અને વિશેષ ઉંચા ભાગને પર્વત કહે છે. તળિયેથી જોડાએલા ડુંગરને ડુંગરોની હાર કહે છે, અને જોડાએલી નીચી ટેકરીઓને ધાર કહે છે. ડુંગર કે પર્વતની વચ્ચેના નીચા ભાગને ખીણ કહે છે.

૬. જમીનના જે ભાગમાં રેતી જ હોય, અને તેમાં ઝાડખીર હોય જ નહિ તેને રણ કહે છે.

૭. સપાટ જમીનના વિશાળ પ્રદેશને મેદાન કહે છે.

૮. પહાડો ઉપર આવેલા પ્રદેશને ઉચ્ચ પ્રદેશ કહે છે.

પાણીના ભાગની ઓળખાણ.

૧. પૃથ્વી ઉપર ખાતે પાણીના પાંચ ભાગ ક્યાં છે, તે દરેકને મહાસાગર કહે છે.

૨. ખારા પાણીનો જે ભાગ મહાસાગર કરતાં નાનો હોય, તેને સમુદ્ર, સાગર કે ફરીઓ કહે છે.

૩. સમુદ્રનો ફાંટો ફાંખો થઈ જમીન પર ગયો હોય, તેને અખાત કહે છે.

૪. અખાતનું મોં પહોળું હોય, તેને ઉપસાગર કહે છે.

૫. પાણીનો જે ભાગ ચારે તરફ જમીનથી ઘેરાયેલો હોય, તેને સરોવર કહે છે, સરોવરથી નાનું હોય તેને તળાવ કહે છે.

૬. મીઠા પાણીનો પ્રવાહ ડુંગર કે સરોવરમાંથી નીકળી ઢળતી

જગ્યામાં વહી સમુદ્રને કે ખીજી નદીને મળે છે તેને નદી કહે છે.

૭. જે જગ્યાએથી નદી નીકળે છે તેને મૂળ કહે છે.

૮. જે જગ્યાએ નદી સમુદ્રને મળે છે તેને તેનું મુખ કહે છે.

૯. જે જગ્યાએ નદી મોટી નદીને મળે છે, તેને સંગમ કહે છે.

૧૦. નદીનું મુખ પહોળું હોય, અને તેમાં સમુદ્રની ભરતીનું પાણી આવતું હોય તેને ખાડી કહે છે.

૧૧. નદી કે મોટા તળાવમાંથી ખેતરમાં પાણી પૂરું પાડવાને ખોદેલા કાંટાને નહેર કે કેનાલ કહે છે.

૧૨. દરીઆનું પાણી દિવસમાં બે વખત ચડે છે તેને ભરતી, અને ઊતરે છે તેને ઓટ કહે છે.

પરચુરણ સવાલો.

૧. પર્વતની ઉત્પત્તિ સમજાવો.

૨. પૃથ્વીની અંદર ઉનો રસ છે તેની સાખીતિ આપો.

૩. મેદાન, નદી, અને સરોવરની ઉત્પત્તિ સમજાવો.

૪. પર્વત, મેદાન, નદી, અને સરોવરના ફાયદા સમજાવો.

૫. નદીનું પાણી નીચાણમાં કેમ વહે છે ?

૬. દરિયા ખારા કેમ છે ?

૭. દરિયાકિનારો વાંકાયુંકે કેમ છે ?

૮. ખેટ અને બૂઝિરથી ઉલટું શું ?

૯. જસદણ અને ગણોદ, તથા વાંકાનેર અને મોરબીમાં ઉચા-ણમાં કયા ગામ ને શા માટે ?

૧૦. કારી જમીન અને દરિયામાં ઉંચું શું ? શા પરથી કહે છે ?

૧૧. ઘેડમાં વરસાદ ન થયો હોય, છતાં ત્યાં કેલમીકવાર અનાજ પાકે છે તેનું કારણ સમજાવો.

૧૨. બાદર નદી પારકે પુત્રે સપુત્રી છે તે સમજાવો.

૧૩. નહેરના ફાયદા સમજાવો.

૧૪. શેત્રુંજી ને શીંગવડો નદીનાં મૂળ પાસે પાસે હોવા છતાં શેત્રુંજી નદીની લંબાઈ વધારે કેમ છે ?

૧૫. અમદાવાદ અને રાજકોટ શહેરની વચ્ચે થોડાં વર્ષોમાં કેમ ધણી વધી ગઈ ?

૧૬. રાજકોટ અને જુનાગઢ વચ્ચે સીધું અંતર કેટલું છે ? પગ-રસ્તે વધારે અંતર કેમ થાય છે ?

૧૭. કાઠિયાવાડને ગુજરાતના છાપેલા નકશામાં કાઠિયાવાડનો નકશો મોટો કેમ છે ?

૧૮. મામલતદાર, કલેક્ટર અને કમિશનર સાહેબનું કામ શું ? દેશી રાજ્યોમાં એવાં કામ કરનારને શું કહે છે ?

૧૯. જિલ્લામાં સૌથી વડા ન્યાયાધીશને શું કહે છે ? તેમનું કામ શું ?

૨૦. લોકલખોડ ને મ્યુનિસિપલ ખાતાનું કામ સમજાવો.

૨૧. અમદાવાદમાં કાપડ વણવાની મિલો કેમ વધારે થઈ ?

૨૨. ગોડાજીથી પ્રભાસપાટણ, અંબાજી અને કર્નાળી જવાનો રસ્તો કયો ?

૨૩. કાઠિયાવાડમાંથી કયો માલ બહારદેશાવર ખાતે જાય છે, અને પરદેશથી કયો માલ આવે છે ?

૨૪. ગુજરાતમાં કાચું સોનું પાકે છે એ વાક્ય સમજાવો.

સરલ વ્યુત્પત્તિજ્ઞાનપ્રકાશ.

(સુધારેલી ત્રીજી આવૃત્તિ.)

ઉત્તર વિભાગના મે. એન્જ્યુકેશનલ ઇન્સ્પેક્ટર સાહેબ બહાદુરે સઘળા સ્કૂલો અને ટ્રેનિંગ કોલેજો માટે લાઇબ્રેરિ અને પ્રાઇઝ શુક તરીકે મંજૂર કરી છે. કાઠિયાવાડ એજન્સિના મે. વાલાસાન એજન્ટ દુ. લ. ગર્વનર સાહેબ બહાદુરે તથા ગાયકવાડ સરકારના કેળવણી ખાતાએ પણ લાઇબ્રેરિ અને પ્રાઇઝ શુક તરીકે મંજૂર કરી છે. સંસ્થાન બુનાગઢ, જામનગર, અને ગોંડાલ રોડમાં ટેકસ્ટ શુક તરીકે મંજૂર છે.

વાચનપાઠ વખતે પાઠમાં આવતા શબ્દોની વ્યુત્પત્તિ શિખવતી એ વ્યુત્પત્તિ શિખવવાની ઉત્તમ પદ્ધતિ છે. આથી અમે આ પુસ્તકને અંતે વાચનમાળાની પાંચમી, છઠ્ઠી ને સાતમી ચોપડીના પાઠવાર શબ્દોની ટીપ આપેલી છે. આ શબ્દોની વ્યુત્પત્તિ એ પુસ્તકમાં કયે પાને આપેલી છે તેનો અંક ત્યાં દર્શાવવામાં આવ્યો છે. આ કોષ શિક્ષક તેમજ વિદ્યાર્થીવર્ગને ખાસ ઉપયોગી થઈ પડશે. વ્યાકરણના સાંકેતિક શબ્દોની ટીપ પણ આપેલી છે તે પ્રાથમિકશાળાના ધોરણ છસાતના, અને અંગ્રેજી-ગુજરાતી શાળાના ધો. ૨-૩ ના વિદ્યાર્થી અને શિક્ષક માટે છે.

ટ્રેનિંગ કોલેજોની પ્રાવેશિક પરીક્ષામાં બેસનાર વિદ્યાર્થીઓએ આ પુસ્તકનો અભ્યાસ કરી જવો લાલકારી છે. ટ્રેનિંગ કોલેજના સ્કાલરોને આ પુસ્તક અત્યુપયોગી છે.

વિદ્વાનો વ્યુત્પત્તિ સંબંધી સઘળા પુસ્તકોમાં આને ઐથી શ્રેષ્ઠ ગણે છે. મે. રાજ્યરત્ન રા. બ. હરગોવિંદલાલ કાંટાવાળા સાહેબ લખે છે કે “ પ્રો. ક. શાહની વ્યુત્પત્તિ અભ્યાર સુધીના વ્યુત્પત્તિના પુસ્તકોમાં એક સુધારો છે. તે ક્રમવારની રચનાને લીધે ધો. ૬-૭ ની જરૂરી-આતો પૂરી પાડશે, કર્તાએ આ ઉપયોગી વિષય વિદ્યતાપૂર્વક અને સંતોષકારક રીતે વર્ણવ્યો છે. ” શાલ ૧૯૬૨માંનું પુસ્તક છે ને કિંમત માત્ર આઠ આના છે.

આ લેખકનાં અન્ય શાળાપયોગી પુસ્તકો.

૧. સરલ દેશીનામાની પદ્ધતિ :—આવૃત્તિ ૨૯ મી. કિમ્મત ૦-૪-૬. મુખ્ય ઇલાકાના કેળવણી ખાતા માટે ટેકરતું પુસ્તક છે. નામું શીખવાને આ એક ધર્મજીવ ઉપયોગી પુસ્તક નીવડ્યું છે.

૨. સરલ ગુજરાતી બાળવ્યાકરણ :—આવૃત્તિ ૨૫ મી કિમ્મત ૦-૫-૦. કુલ પ્રત ૬૨૦૦૦. સરકારે લાઇબ્રેરી તરીકે મંજૂર કર્યું છે, ઘણાં સ્કૂલોમાં ટેકરતું પુસ્તક છે. પદ્મજીવ અને વાક્યપ્રકરણ શીખવાને આ એક અત્યુત્તમ સાધન નીવડ્યું છે.

૩. નવું સરલ મુખ્યગણિત :—ઘણાં સ્કૂલોમાં ટેકરતું પુસ્તક છે આ. ૧૦ મી. કુલ પ્રત ૩૮,૦૦૦. કિમ્મત ૦-૨-૦. એકજ પુસ્તક બાળગણિતી ધો. ૫ માં સુધીના વિષય મનોમત્તન સહ સમજાવે છે, આંક, ધાત, કોષ્ટકો પણ તેમાં આપ્યાં છે. વ્યાજ, તોલમારફાન, કાટલાકડાં, ને હુડી તા હિસાબ વ્યવહારોપયોગી હોય છે પૂરવણી તરીકે આપ્યા છે ઘેરણ ત્રીજામાં એકમપદ્ધતિનાં લેખો એવી રીતે સમજાવ્યાં છે કે તેથી બાળકો ધો. ૪-૫ માં લેખોની કુચીઓ જાતે ઉત્પન્ન કરી શકે છે. બહોળા જથ્થામાં ખ

કમિશન ૧૫ ટકા. જથ્થાપંદમાં ૨૫ ટકા. પોસ્ટેજ ૦ મી. ખર્ચ મંજાવનારને શિર છે. મુખ્ય એજન્ટ :—અમદાવાદ એ. પ્ર. બી. શાહની કંપની, ગોંડલ ચુનીલાલ ટેકરશી, એલ. ટી. વઢેર, રાજકોટ બહેચરજીભાઈ મેહજી, ભાવનગર લહસેન આદમજી, જુનાગઢ વૃંદાવન દામોદર, જામનગર જાદવજી, કચ્છ માંડવી લાલજી શંકરલાલ, મુંબઈ એન. એમ. દીની કંપની, સુરત કરસનદાસ નારગુદાસ, જામનગર જી. જી. જી. ત્યાંથી મળી શકશે.

પ્રેમચંદ કરમચંદ શાહ, મજ ૩. એ. ઈ. ગોંડલ સ્ટોર

મું. કપડવાળ (જિલ્લો વાપર)

